

# UKUBELA INSONI



Natotela, Munyina Neville. Akupale!

Mwashibukeni, mwe fibusa. Cisuma ukuba pano luno lucelo. Kabili Ndemona Nacipanga...Nine kacilinganya pa nshita yakwa Munyina Neville. Ukwikala kunuma kulya ne lyakwe, ukubike sambilisho lyakwe pamo; elyo Ine nacisaingila, acitendeka ukupeta isambilisho lyakwe, no kutila, “Cisuma . . .”

<sup>2</sup> Canjibukisha imyaka yakale. Kwaliko munyina umufiishi kuno, uweshina lya Munyina Smith, na Nkashi Cross. Bali niba cibusa wandi abasuma nganshi. Kabili ilyo Naleingila mu cikulwa ubushiku, uyu mukalamba ale...Akwete umwefu wa pamona uwabuuta. Nshishibe pali imwe nga pali uulemwibukisha, nangula iyo. Kabili aleba pa cintamba, namwishiba. Kabili bonse ninshi baleimba, “Yene Ninshila Iikulu Iyakumulu.” Kabili Munyina Smith, aleikala fye *ngefi*, namwaishiba. Kabili Ine naleingilila ku ciibi ca kunuma.

<sup>3</sup> Kwaliko umukashana umuce, uwali ngo wafiita icine cine, aleikala lwa mu cifutu. Aletendeka ukutota indupi shakwe, aleti, “Musumbuleni Wene,” lulya lwimbo, namwishiba. Balebikako imimbile yabo kuli lwene, namwishiba. Kabili mulya mu cifutu cakonkapo, muli umbi nao, atila, bwekeshenipo, “Musumbuleni Wene.” Cisuma, ifyo efyo baleimba ilyo Naleingila pa mwinshi. Nalitemwafye lilye ibumba lya bantu.

<sup>4</sup> Elyo kanshi umukalamba Munyina Smith kuti naikala kunuma kulya, panono fye, namwishiba, kabili ali umuntu ifi uwaba tondolo. Kuti atila, “Ingila, we mukalamba, leka icisote cobe citushe.” Tekuti “iwe utushe”; “icisote cobe citushe.” mwamona. “Ingila, we mukalamba, leka icisote cobe citushe.” Kuti aima palya, kabili, Naleishiba ifyo aletendeka, Ine nalaba mubwafya, mwamona.

<sup>5</sup> Kuti atila, “Cisuma,” atila, “mwebana, namwishiba,” atile, “Na—Nacikala pano ndelangulukafye, ‘Shikulu, cinshi Mwalampela ukuti nsose?’” Atile, “Wene—Wene—Wene atwalilile ukupukumya umutwe Wakwe, ukupukumya umutwe Wakwe ukulosa kuli ine. ‘Nshakupele icakuti usose.’” Ebele, wene ebele, “Nali namona Umukalamba Branham aingila kunuma kulya, elyo Nacitila, nomba, ‘Shikulu, Nacitendeka fye ukwibukisha . . .’” Cisuma, Ine nacibafye mubwafya!

<sup>6</sup> Munyina George Wright, uli shani, munyina? [Munyina Wright atila, “Oo, bwino. Cumi.”—Kale.] Akupale, Munyina Wright! Cinecine. [“Munyina Elijah ali kunuma kulya.”] Oo, bushe nifyo fine? Munyina Elij’ Perry, atile, ali kunuma kuno. Nikwi uli, Munyina Elij’? Nshilati mumonepo pa itali . . . Cisuma, tepa, busuma! Nomba tufwile tukwate ukulongana ukwa cine

cine kuno! Elij' Perry, George Wright, nabamo abakokole abalesangwa kuno icakuti nicikanga imwe mwikatilile ifiisalilo pa cifulo, ne minwe yesu, ilyo umwela ulepuupa. Cawama ukumumona! Bamayo, Nkashi Wright ali naimwe? Nkashi Wright nafika? Ali kunuma kulya, nao. Ee, mukwai. Cisuma, ifyo cawama! Nkashi Perry, Nabamona bonse nomba. Cisuma, naciwama nganshi. Cisuma ukuba muno. Cisuma ukwikala muli ishi ncende. Cisuma ukuba capamo.

<sup>7</sup> Nali nepange, mu maka nganshi, ukubwela; ne cisendo mu mutima. Mbwelele fye ililine ukufuma ku Africa, ngafintu bonse mwishibe. Kabili ilyo Nafikile kulya, Nali na visa u wabindwa, elyo taba nsuminishe, bankenye ukushimikila pantu cilenga abantu abengi nganshi uku kolongana pamo. Baleenekela impokota kulya inshita iili yonse, kabili—kabili bene—bene bakene ukunsuminisha ukushimikila pa mulandu wa kukolongana kwa bantu abengi pamo. Inshila fye imo iyo Ningacitilamo, kukwata akabungwe akemininweko no buteko, mu buteko, akakunjita kulya, lyene ico kuti calenga ilyo line fye ubuteko ukutuma abashilika ku bucingo. Mwamona, bene balifye. . . Kuli nokuba fye impokota, kabili ecilipo fye epela. Cili fye munshita yaciko, mwamona. Ulya mwaume wa buteko atile, “Umuku wakulekelesha wene ali kuno, akwete abantu amakana amakumi yabili na basano abakolongene pamo.” Kabili atile, “Elyo, mwamona, kabili ico kuti caba fye e cilya cintu cine comyunisimu ilefwaya, palwa mpokota.” Eico, Ine nshashimikile.

<sup>8</sup> Balya bantu ukwiminina palya, balesokonya amaboko yabo, no kulila, “Wibukishe bamayo! Wibukishe, ndume yandi alifwa! Uwandi. . .” Kulya, kabili kunuma ya lupango, namwishiba, impango sha waya, kabili cene uku kulengafye ukumfwa ububi nganshi. Elyo Nabwelele ku mwesu.

<sup>9</sup> Kabili Natontonkenye, “Cisuma. . .” Umwana wandi umwaume, Joseph, kunuma kulya, alitompwekeko panono mukusoma kwakwe. Kabili alina. . . Alipitile fye bwino kwena, lelo aali nokubwekesha; talesoma ukufikapo. Eico Natontonkenye, “Cisuma, tufwile twikale kumwesu pa kashita.” Elyo Natile, “Ngacakuti twaikala ku mwesu, cili no konaula cuti wabana.” Eico twacitantalishye fye, nokumutwala mu cifulo cimbi mu mweshi wa Kasakantobo, no kuleka. . . no kubwelela kuno pali ibili, imilungu itatu.

<sup>10</sup> Natile, “Nintetekela, ilyo tucili kulya kwine, Nkabula fye no kukwata umusonkano. Tukabula cilya cinyumbanyumba ce sukulu kuno, kabili—kabili tukakwata umusonkano ukufuma fye pa twente eiti ukufika pa wanu, umusonkano pa cinyumba nyumba ce sukulu. Nalefwaya ukushimikila pe sambilisho lya kupongololwa kwa shilye Nweno cine lubali ishakulekelesha.” Kabili kanshi twatangilile ukutuma lamya, kabili twalengelwe insoni panono. Tabatusuminishe ukukwata aya masukulu

nakabili, abantu bakolonganamo balafulisha. Tapali na kumbi kuuntu twingakwatila. Elyo kanshi lyene Nasalile, ilyo Ncili kuno kanshi, mucifulo caku . . .

<sup>11</sup> Tatwingabika abantu bonse, ngacakuti twinga saba- . . . Ta cilasabankanishiwa, nomba. Eico ngacakuti twingabika abantu bonse, ukwasha ukubabika muno mu tabenako, tatwinga cicita. Mwamona, cili fye . . . inshiku shisano muno kuti shaba bwafya.

<sup>12</sup> Eico, ukwikala mulya ukulanda na Munyina Neville na Munyina Wood, na bene, ifwe tusalile ukucita ici. Nga cakutila twafilwa, ninshi, ico kuti catulenga ukukwata ukulongana kusano; ico kuti caba twente eiti, twente naini, sate, sate wanu, na wanu. Cisuma, Ndemona ngacakuti twakwete, ukutendeka pa Sondo uleisa, kuti twakwata ukulongana kubili, ulucelo pa Sondo no bushiku pa Sondo, apo ni pa eitini. Kabili elyo pa—pa twente faifi, ukukwata ulucelo pa Sondo no bushiku pa Sondo. Ico kulongana kune. Elyo pa wanu mu mweshi wa Akasakantobo, ukukwata ulucelo pa Sondo kabili ubushiku pa Sondo. Ico kuti catupela ukulongana imiku mutanda, kabili lyene tacakalenge ukutitikana nganshi ukwingishamo abantu. Na Ine ndetontonkanya ifyo.

<sup>13</sup> Tamuletontonkanya ukuti ico kuti cawamapo ukucila ukukwata abantu bonse muli cinkupiti kabili abatitikana, na fyonse? Elyo ifyo fine fye ku kulongana kubili, ico cena kuti twashipikisha, lelo bonse ukwisa pamo. Panshiku shisano ubushiku, ukonkana, kuti caba icakosa.

<sup>14</sup> Kabili Ndefwaya ukukumana pamo naba trasti na bakalamba kuno, ilyo Ndi kuno.

<sup>15</sup> Ici cili fye ukuntu konse. Tuleikalila muli shino nshiku shakulekelesha, uko Imbila nsuma ishikwete u—ukusende ntanshi ngafintu Ifwile ukuba. Taikwete insambu shintu Ifwile ukukwata. Ili iyatabililwa mu mashiwi ya fikansa fya calo ne fintu, kabili kwati fye bwampano. Kabili uko eko cileisa mukulekelesha, pantu ululembo lwa ciswango lufwile ukwisa ukupitila mu bwampano, twalishiba. Eico ifwe—ifwe . . . Pantu, kufwita, “takuli umuntu wakushita nangula ukushitisha, kano fye uyo uuli no lulembo lwa ciswango.”

<sup>16</sup> Kabili nomba Ndefwaya ukwishiba, ukupitila mu bakalamba. Ndeumfwa ukutungululwa. Nshatala nkwatera insala ngei mu mutima wandi pali Lesa, mu bumi bwandi bonse, ukucila ifyo Nkwete pali nomba, mwamona. Pa . . . Kabili Ine—Ine ndefwaya ukukwata itenti lyandifye ne fyandi—fyandi ifibombelo, ngomo Shikulu ampelele icimonwa ukucita, kabili Ndecetekela inshita fye nomba mupepi. Kabili Ndefwaya ukumona ilyo Ncili kuno, ico tushingakwatila itenti.

<sup>17</sup> Kabili—kabili lyene ilyo twaya, kwati kwisa kuno ku Jeffersonville, mu cifulo cakukwata fye ubushiku bumo nangu shibili, nangu shitatu nangu inshiku shine, kuti twafumina

kunse kuno nokwimika ili tenti, no kukwata imilungu ibili nangu itatu, mwamona, kabili tapali nangu umo uwingalandapo akantu pali cene. Limbi ifwe kuti twabula nalimo icibansa ca mupila, nangu, nga cakutila tabengatusuminisha ukukwata ico, kuliko shimafamu kuno uwingatusuminisha ukubomfya ifamu. Tukasonkela ifamu no—no kulimikapo. Icintu fye cimo ico tufwile ukucita kulya, kuti caba ukupanga iyesu—iyesu imputule ya kunse, na fimbipo, ne fyakubomfya fyesu. Kabili ifyo kuti fya anguka ukucitwa. Kabili lyene tukatendeka ukukwata ukulongana kwesu ngefyo fine pantu ico cili ukulingana ne cimonwa ukufuma kuli Shikulu, kabili cifwile ukucitwa muli iyo nshila.

<sup>18</sup> Kabili ukwisa, mailo, no kusanga, namwishiba, *ici, cilya*. Kabili naleya mu musebo, na cibusa wandi umusuma tuleya kulya, atile, “Eya, Billy.” Nalimuloleshe, kabili no mushishi wa buuta tuutu, ulufumo ulukulu *ngefi*. Kabili umulumendo tulingene fye imyaka yakufyalwa. Twale angala pamo, umulumendo umusuma ukumoneka, ilyo Nali umwaice. Canengele ukumfwa imibele imo iyaibelako.

Umwana wandi umwaume umunono, Joseph, atile, “Cinshi mwabela no bulanda, Tata?”

<sup>19</sup> “Oo,” Natile, “Nshinga cilondolola kuli iwe, Joseph. Wamona, Nshinga, nshinga kweba.”

<sup>20</sup> Kabili Nalolesha kuli Elij’ Perry uwikele kunuma kulya, na Muka Perry; cili nga mailo aba babili bali no mushishi uwafiita ku mitwe kulya, baleikala mung’anda yakonkelepo ku yandi, ilyo twakwete ubwato bwakale, Wahoo, elyo kulya pa mumana no kulaloba u bushiku. Ukubamona bonse babili ne mitwe ya mushishi wa buuta, namwishiba, cisosa icintu cimo, akanyenjele kamo kalalila, “Taukwete nshita naimbi.” Mwamona?

<sup>21</sup> Eico, Ndefwaya cila bushiku bwa bumi bwandi bupendelwe Wene. Ubo Nshele nabo, inshita Nkwete, Ndefwaya njibomfeshe ukuntu kumo ukucita icintu cimo, nga tacicilile pakwiminina pa cifutu ca musebo, ukupela ubunte ku bukata no bucindami bwakwa Lesa. Kabili Ine—Ine ndipano kuli uyo wine mulimo.

<sup>22</sup> Elyo Nalikwata incende iinono iya munkama kuno ku Green’s Mill, Indiana. Yene temusumba, nomba, yene—yene ni mpanga. Kabili abantu bamo bali i bula, kabili tekuti bamusuminishe ukunyantapo ulukasa. Lelo Nalikwatako ulucengo kulya icakuti teti ansange ilyo Naingila mukati kaluko. Nyingilamo inshita ya bushiku, kabili takabale eshiba inshita Nyingilamo nangu ukufumamo. Kabili taishiba uko ulucengo lwaba, kabili tekuti afike kuli lwene nangu lwabelele kwi. Kabili Ndefwaya ukuya kulya no kulanda na Shikulu, pakashita, Ndeumfwa ukutila cintu cakabilwa.

<sup>23</sup> Umukashi wandi, alefwaya ukwisa, ukufwaya ukubwela nokwisa tandalako, na Rebekah na Sara, na bene, pamo na

banabo. Elyo tukabwela kuno pa milungu itatu ilekonkapo, kabili ngacakuti Shikulu atemwa.

<sup>24</sup> Kabili Ndetontonkanya, mucifulo cakweshwa ukutitikanya abantu pamo, palwa iyo misonkano muno mu tabenako... Nakuba, iyi yesu, yakwa Shikulu, apela kuli ifwe. Kabili yene yaba ne fyakubaka umwela. Kuti natemwa ukukwata ukulongana kwa lucelo pa Sondo, ukulongana kwa pa Sondo ubushiku. Ico kuti casuminisha abantu ukubwelelamo ku ncende shabo, elyo nokulolela uko mpaka umulungu ulekonkapo.

<sup>25</sup> Nshiletontonkanya ukuti kuti Nasenda kabili—kabili mu muyano ukucita umulinganya ku kupongololwa kwa shilya Inweno shakulekelesha, pantu mwaba nganshi, Imbila iikalamba nganshi muli shilya. Lelo kuti Napepelela abalwele, kabili ukucita ifintu ifyakuti...Nalikwata Imbila, nasho, ngafintu Shikulu engashipela kuli ine, ishaku lukuta. Umulungu onse, Nkaya uku mumpanga ukuntu kumo no kusoma, ukubwela pa Sondo ulucelo, ukukwata ukulongana kwa pa Sondo lucelo ngefi, kabili nokulongana kwa bushiku pa Sondo. Kakumba wesu umunono uwaluse, Munyina Neville, Nalimwipwishe ngacakuti ico kuti caba icalinga kuli wene. Ico kumupoka ukulongana kwakwe konse, lelo aali uwacila napakusekelela ukulekelako ku—kuli ico. Ine fye... .

<sup>26</sup> Munyina Capps, wene, Ndemona, alikwata ubwafya bwa kululumba, nao, kabili namona wene nafumapo, na—na Munyina Humes. Kabili Shikulu abulile Munyina Mann kuno ukutwalililafye, kabili pa cifulo. Namwishiba, bushe ico tecakupapusha ifyo Lesa acita ifintu? Wene lyonse alalenga ifintu fyonse ukubafye panshita. Naishile kabili Naumfwile umuntu umo aleshimikila. Natile, “Ico tacili... . Ndecetetekela... .”

<sup>27</sup> Munyina Capps, aliishile ku Tucson, kabili Ndemona calimubepaike bwangu bwangu fye, cali niba digiri umwanda umo ne kumi limo ukukaba. Talefwaya icakucita ne co, eico kanshi wene aile, wene na Munyina Humes, no kuya ku Phoenix. Nakuba, kwene cili mwanda umo ne kumi limo na fisano ukufika kwi kumi limo na mutanda, ikumi limo na cine konsekonse ukukaba kulya. Nalyo line cilya cali icacilamo, eico Ndemona aile ku Texas panuma ya ico; wene, ukweshwa ukusanga incende.

<sup>28</sup> Lelo teti utemwe Arizona ino nshita ya mwaka, Ndemweba. Yali nalimo umwanda umo na makumi yane, ubushiku bumbi, Cisano wapita, ba digiri umwanda umo na makumi yane ukukaba, ku Parker. Kabili uko eko Munyina Craig, uwaku lukuta kuno, ekala. Kabili kuti watoba ilini, nalyo kuti lyasalulwa ilyo talilati lifike na panshi. [Munyina Branham aseka—Kale.] Imwe, mwafwisa amate elyo—elyo tamuli menshi, cili fye... . Takwaba mutonshi nangu icili conse, ciba fye libuku

lyakufumbikamo pali ino nshita ya mwaka. Lelo ukufuma nalimo muli Cinshikubili, Akapundu milimo na Kabengele kanono, tepabusuma. Lelo ilyo cafika nalimo muli Kutumpu na Shinde, camuwamina ukufumako nga cakutila tamulefwaya ukupwilila.

<sup>29</sup> Kabili eico Munyina Capps na bambi baishile muli ilya ine nshita, ico Ndetontonkanya ukuti e ca bafulumwineko. Eico nalimo kwali ico Shikulu acicitiile. Ndi uwa cetekeleci, ukuti Lesa alatungulula intampulo shabalungami. Inshita shimo cilaba nge cakosa.

<sup>30</sup> Kwati bushiku bumbi pali ubu bulendo ku Africa, Nali uwashininkisha nganshi ukuti Naleendela mubufwayo bwakwa Lesa. Pantu, umwaka wapita, Nali kulya ku Kapinda kakuso, ukukwata imisonkano mukukonkana, kabili, bene—bene, Natontonkenye. . .

<sup>31</sup> Ukufuma kuli kalya kabungwe, ati, “Kuti waisa, ukupitila muli ba Christian Business Men, lelo tatwakakwate icakucita naco.”

<sup>32</sup> Cisuma, Nshilefwaya kuposamo balya baume muli cene, namwishiba, ukucita ukulwishanya. Nde—Ndefwaya ukubalenga ukumfwa bwino kuli umo no mubiye. Eico Ine nasoselefyeye nati, “Cisuma. . .” Nabalembete kalata, Natile, “Mwibukishe, Nalyesha ukwingila mu Africa pa myaka, nakabili, ukumfwa ukuti ubupyungishi bwandi tabulati bupwe mu Africa. Nshaba na. . .”

<sup>33</sup> Cinshi Ine mfwile ukuya ku Africa, ilintu Nkwete mutanda, imyanda cinelubali iya misumba muno mwine mu United States, iileita, mwamona, kuno kwine fye, ukwabula ukufuma mu Canada, Mexico, nangula incende ishili shonse muli isho? Cinshi Ningafwaila ukuya kulya? Lelo cintu cimo mu mutima wandi, icintintila ku Africa. Kulya, balya bantu, paliba—paliba cimo pali bene, ico Natemwa, kabili Ndefwaya ukuya fye ku bantu abafiishi epela. Kabili mwabako icintu cimo mu bengi muli bene, shilya intungulushi, bene tabaleumfwa ukuti Mfwile ukucita ico. Nde—Ndefwaya ukuya ku fibusa fyandi abafiishi. Eko Shikulu anjita. Kabili nomba bene bali abakabila. Abengi muli balya bantu, balya bantu babuuta, kuti bakwata bashing’anga ne fintu fyonse. Lelo balya babusu abakaya bekala fye kulya, kabili ababola lubali. Nde—Nde—Ndeumfwa bene ebalemoneka kwati kuti ba Cipokelela. Bene ebo. Palibako icintu cimo pali cene.

<sup>34</sup> Ilyo wafika pacifulo, wacenjelesha sana icakuti nawishiba fyonse, lyene ninshi Lesa tapali ico engacita naiwe. Lelo nga wafika pa ncende yakuti uli uwakabila ukumfwa nokusambilila, lyene—lyene ninshita yakwa Lesa, kuti aisamo nokulanda naiwe.

<sup>35</sup> Kabili eico Nabalembete kalata ukubabweseshi, nokubeba. Kabili Natile, “Ibukisheni, pa Bushiku bwa Bupingushi, shi yalya amaboko yaondesha yakemishiwe ukufuma mu cushi,

ukumupa umulandu! Umulopa wabo ube pali imwe, tepali ine, pantu Nalyesha pa myaka ikumi ukubwekelako.”

<sup>36</sup> Lyene ilyo Natumine kalata, ukubwela, Cimo casosele kuli ine, “Umone Sidney Jackson, utole ubulendo bwakuya mukulunga.” Kabili, inshita imo ine, Shikulu asosele kuli Sidney Jackson, atile, “Inkalamo ya masense ya mutuntula, Munyina Branham alecita inkambi; Durban, umusonkano uukalamba.”

<sup>37</sup> Cisuma, wene aali kuno, kabili alandile naimwe kuno. Nakuba, twabatishe... Wene alekaana nganshi ulu lubatisho mwi Shina lyakwa Yesu Kristu. Kabili umukashi wakwe ali cilile pali wene, wene alefumapofye aya. Kuti wa... Ndemweba, Nshatalamonapo abantu abaipelesha ukucila apo. Bene bakwete bakapyunga umwanda umo namakumi yasano kulya, ababatishiwe mwi Shina lyakwa Yesu Kristu, kabili bale bilimyafye icalo. Imbila ilepitana fye mu Africa, ukuli konse, bakensha wafyamulwelele na bantu bakalamba ukwisa, balebatishiwa mwi Shina lyakwa Yesu Kristu.

<sup>38</sup> Kabili eico Ine, ilyo Natendeke ukuya kulya, Ndemweba, Nshatalile nkwapo ubwafya bwafulefi mu bumi bwandi bonse, ubwa kwesha ukufika kulya. Kabili elyo muli miniti wakulekelesha fye, miniti wakulekelesha fye ukuya, apa calilembelwe pali visa wandi, “Takuli ku itumpa mu bupyungishi bwamipepele iili yonse; kwisa fye mukulunga.” Cisuma, lyene, cali kosele.

<sup>39</sup> Lelo Ine natile, “Nshisakamene ico kasebanya acita, Nshi—Nshinga... Nshinga pampamika paco Munyina Jackson asosele palwa nkalamo ya masense ya mutuntula, na *ici*, *cilya*, nangu *icibiye*. Nshi—Nshinga cipampamika. Lelo Njishibe ukuti Lesa anjebele ‘ukumona Sidney Jackson, nokuya mukulunga.’” Kabili Natile, “Ndeya.” Kabili inshita imo... Kabili Nakwete bumo ubwacilapo pa malendo.

<sup>40</sup> Naishile sanga icali ubwafya. Nomba Ndetontonkanya, nalimo Mulusuba lukalamba, Shikulu nga atemwa, kuti Nabwelelako nokukwata umusonkano na fyonse, ukwampama mu mwisulo, ifyashala fyonse, mwamona, mu Africa nomba. Nalifikile pe samba lyaciko nokwishiba apo cali nipi, icalengele. Kuno lubali, ukulalemba, uyu nakwata *ici* icakusosa, kabili cimo cili necakusosa, kabili *uyu* palya. Icintu cawamisha ukucita, kuya ukuyafwailisha, wemwine. Kabili Ninjishiba apali ubwafya, kabili nicinshi calengele; cali mulandu wa bantu abengi ukukolongana pamo, ubuteko tabwali nakunsuminisha ukuti nkwate cene.

<sup>41</sup> Nomba nga cakutila ba Christian Business Men atemwa akabungwe akali konse, akenga tuletamo, lyene ubuteko ilyo line fye... pantu kene kabungwe kemininako pamo no ubuteko, ubuteko bulatuma ubucingo bwa bashilika. Ngacakuti kwingaba abaume amakumi yabili na basano ukufuma mu

cilonganino cimo, amakumi yabili na basano ukufuma mu cibiye, nalyo line teti bapokelele co. Cifwile ukuba u—umukalamba wa aka kabungwe. Elyo ba Christian Business Men kabungwe akashisenda ulubali akemininako inkuta shonse. Doctor Simon, umukalamba wabo kulya, umuntu umusuma sana, Ine mfwile ukumukumanya no kulanda nankwe. Kabili bene nabakwata imisonkano, ne nkuta shonse ishashala shileisa capamo. Mwamona? Kabili Ndecetekela tuli nokukwata umo uukalamba pamisonkano iyakwatwapo mu—mu Africa.

<sup>42</sup> Lelo icikomo candi cali nici, lintu wishibe ukuti u—uleesha ukucita icalungama, icintu cakubalilapo nici, nga waumfwa ukutungululwa ukucita icili conse, lyene cipime ne Cebo nokumona nga cakuti nacilungama ku Cebo, elyo nomba wisuminisha nelyo cimo ukukulesha. Nshisakamene mipeto iinga kasebanya aleposa mu nshila, pitafye fye pamulu waiko.

<sup>43</sup> Naebele umukashi wandi kabili Naebele Munyina Wood, ilyo Nafikile kuno, nabacibusa bamo abo Nakumenye mailo: Naba nemyaka isano kuno intu Nshaishiba necakuti ncite. Cene caba ica—icakutinya. . . Mwamona, ukupuputuka ukwine, pakati ka nkuta, kwalifwa. Cila muntu alishiba ico. Imwe mule cumfwa muli ino tabenako. Mule cumfwa ukuli konse. Kuli ukuwa, imyumfwile iyafwa. Kuliko fye icintu cimo icishilungeme. Ni pamulandu wakutila ukwangwa kwa kupuputuka kwalifuma pa bantu. Kabiye ni mu nkuta, mukabamona nabekala palya. Kabili kakumba ale pukapuka pa kufwaya imbila ne fintu fimbi. Necakubalilapo namwishiba, acalushisha nakumailemene yamo yantu bali nokukwata, atemwa icintu cimbi. Cili kwati kuwa kwamfwa ukuli konse.

<sup>44</sup> Billy Graham alicimona; Oral Roberts. Mista. Allen alikweteko ubwafya bumo, ngafintu mwaishiba. Oral Roberts alikwata yalya makuule ya ba dola imintapendwa amakumi yasano, nafimbipo, mulya. Alikwata isukulu. Kabili, cisuma, tapali uuli mwibala nomba.

<sup>45</sup> Nafumine kuno, ku cimonwa, ukuya kulya ku Tucson, ku kuyamona cintu Shikulu alefwaya ine ukucita. Kulya Wene ankumenye kulya kwine, ngafintu Amwebele kuno ukuti Wene ali nokucicita, ne mibele yaba Malaika cinelubali, kabili atile ukubweluluka ne Fikakatikilo Cinelubali fyali nokwisulwa. Efyo cacitike ifyo fine fye.

<sup>46</sup> Wene atile, ubushiku bumo pamo na Munyina Wood ilyo aishile kulya, twaile ku cifulo cimo cine, kabili ukusukusa ilibwe mu mulu, lyaponene panshi, Wene atile, “Mukati ka nshita ya kasuba no bushiku, uli. . .” Yamo, Nindaba ifyo amashiwi yali. “Uli nokumona ubukata bwakwa Lesa.”

<sup>47</sup> Kabili ubushiku bwakonkelepo, kankungwe aikile ukufuma mu myulu, elyo twalishiba ilyashi lyafyacitike. Ilyo canine ukuya mu mulu, bene baipwishe cali nicinshi. Natile, “Cene



casosele amashiwi yatatu, mu kupuuka kwakulisha patatu.” Abaume baumfwile fye ukupuuka. Ine nalilyumfwile ifyo Cene casosele. Nokutila, “‘Ubupingushi ukupuma Ululamba Lwakumasamba!’” Inshiku shibili panuma ya ico, Alaska kwempe fye nokwibila. Caikalila ukubulukuta mpanga yonse, ifinkukuma, ifintu fyonse. Filolesheni fye, cila bushiku, ifinkukuma ukulasunkana ukuli konse.

<sup>48</sup> Umusonkano wandi u walekelesheko, umusonkano wakulekelesha Nakwete, iyi ili nokuba Imbila yandi iyakubalilapo, mu cine, ukushimikila ukutula ilyo. Naleshimikila ku Los Angeles, pa Biltmore Auditorium, kabili Naleshimikila palwa mwaume ukuisalila umukashi. Mufwile mwalikwata tepu pali cene. “Cene cili,” Natile, “Cilangisha imibele yakwe namapange yakwe.” Ukuti, ilyo umwaume abuula umwanakashi, abuula umukashana, nokuba umukashi wakwe; wene abuula, namwishiba, umukashana wa ino nshita uuli Ricketta waseeka, cene—cene cilanga fye ifyo wene aba... Ngacakuti wene aupa namfumu u uiyemfya nangu namfumu uweweleele, cibe nicinshi, cilangisha icakwe, icinecine icaba mu mwaume. Lelo umwina Kristu, afwaya imibele mu mwanakashi, pantu alepekanya ubwikashi bwa kuntanshi naulya mwanakashi. Apekanya, abula uwakukuula ing’anda. Kabili Ine natile, “Elyo, Kristu, ukulingana ne Cebo Cakwe pano, alatweba ifyo Ubwikashi bwesu ubwa kuntanshi bukaba. Mukashi wamusango shani Wene akasala lyene, cilende wa mucilonganino? Nakalya! Wene akasala umwanakashi uwa mibele ya Cebo Cakwe, no yo eukaba Nabwinga.”

<sup>49</sup> Kabili ilyo ncili mukati mulya, Cimo caishile pali ine, kabili Nshaishibe kantu pepi na baminiti amakumi yatatu. Kwali ubusesemo bwapelwe. Icakubalilapo Ine ndeibukisha, Munyina Mosley na Billy, Nali mu musebo, ndeenda. Kabili Cene aciti, “Iwe Capernaum, we uitila kwi shina lyaba Malaika,” uyo ni Los Angeles, umusumba waba malaika, mwamona, bamalaika, “abasumbwilwa mu muulu, bakaletwa panshi ukuya ku mbo. Pantu, imilimo yakulisha nga yacitilwe mu Sodoma, iyacitwa muli iwe, nga aliminina ukufika buno bushiku.” Kabili califye nimukukana ibukila, kuli ine. Mwamona?

<sup>50</sup> Kabili ifyo Napwishishe fye ukusumbula, Kristu, ukusumbula Wene no kweba ulukuta. Ine natile, “Imwe mwe banakashi, nangu Njeshe shani ukwisa kuli imwe, nangu ukushimikila ukusuusha ifi fintu; na imwe mwe baume, imwe bakashimikila; mwatwalilila fye ukupulula inshita yonse, ukuficita nalyo line. Mupitafye pamulu wa Ciko kwati Icebo cakwa Lesa tacili kantu.”

<sup>51</sup> Kabili ilyo Nakutulwike ico, Naliile, Natile, “Kwaliba Ilembo pali ico apantu pamo.” Kabili Naile nokusanga cali ni Yesu, alekalipila Capernaum ku lulamba lwa bemba. Bulya bushiku Nafwaile mu Malembo. Ukwisa ku ng’anda, ukubula

icitabo ca milandu ya kale; kabili Sodoma na Gomora inshita imo wali u—umusumba walunduluka, umusumba ukalamba uwa Benafyalo uwe sonde. Kabili namwishiba, ulya umusumba, ku cinkukuma, waibile muli bamba witwa Dead Sea. Kabili Yesu aiminine, no kutila, “Capernaum, ngacakuti Sodoma alicitiilwe imilimo muli wene iyacitwa muli iwe, nga aliminina ubwelelo. Lelo nombamba ufwiile ukuletwa panshi ku mbo!” Kabili pepi ne myaka imyanda ibili nangula itatu panuma yabusesemo Bwakwe, pamo ne misumba ya mululamba yonse, yonse icili yaliminina kano fye Capernaum, kabili aaba pesamba lya bamba. Icinkukuma cawibishe muli bamba.

<sup>52</sup> Elyo nombamba ukusesema, “Los Angeles akaba pesamba lya bamba.” Kabili Nabwelele ku mwandi, no kuya ku Africa. Kabili ilyo Ncili ku Africa, balikwete icinkukuma. Ne inceshi sha sayanshi. . . Mwalicimwene, cali pa mulabasa, ukuti yamo ayakalamba, amayanda ayasuma ya bongolokelemo, mu Los Angeles, ne ng’anda yabeni, nafimbipo. Kabili nombamba kuli i . . .

<sup>53</sup> Ukutula pali cilya cinkukuma, kwabako umulale uuli ba inci babili nangu ba inci batatu uwalepula umushili, ukutendekela mu Alaska, ukushinguluka ukupula mu Aleutian Islands, ukwisafumina pepi na bamailoshi umwanda umo namakumi yasano nangu imyanda ibili muli bamba, ukubwelulukila uku ku San Diego; ukubikamo California, nangu Los Angeles, nokufuma nakabili pesambafye lya ciputulwa caku kapinda ka kulyo kwa California kulya, incende iinono iitwa San Jose, lwa pesamba fye kulya.

<sup>54</sup> Kabili iyi nceshi ya sayanshi yalelanda, pa kwipushiwa. Twaletamba pa telefishoni. Kabili atile, “Pesamba pa cilya paba fye fimunyela ifilesunkanishiwa.” Kabili asosele ici, atile, “Cilya ciputulwa cikamokoka,” kabili atile, “kabili cikaba.” Kabili uyu kale- . . .

<sup>55</sup> Uyu mwaume, inceshi ya sayanshi aleipusha uyu umukalamba wa nceshi sha sayanshi, atile kuli wene, atile, “Cisuma, kanshi cilya kuti caibila conse?”

Atile, “Kuti? Cifwile!”

<sup>56</sup> Atile, “Cisuma, nakuba, cikaba limbi iingi, iingi imyaka ukufuma nombamba.”

<sup>57</sup> Atile, “Kuti caba muli baminiti basano ukufuma lino, nangu kuti caba mu myaka isano ukufuma nombamba.” Acilingile fye imyaka isano.

<sup>58</sup> Lelo mukushininkisha fye ngefyo Naiminine pesamba lya kulya Kuputwamo, ukubika ubupingushi pali lulya Lulamba Lwakumasamba, nokucikonka fye ukufika nakuno pamo no kwibila kwa Los Angeles, wene nayaa! Ico cacine. Cene cikacitika. Lilali? Nshishibe.

<sup>59</sup> Lelo, oo, cinshi cacitike? Namwishiba, twakwata fye imilingo yafyalo iili mutanda nomba. Twakwete cinelubali, ulya wabundile pakati ka Africa na United States. Oo, fya mu lyashi yakale, imwe mwalishiba palwa ciiko. Nomba, nga cilya caibila, lyene Ndefwaya mukalolekeshe ilyo . . .

<sup>60</sup> Iyi yali ni mbila intu Nashimikilepo ilyo, Ndecetetekela, Munyina Elij' Perry afwile ali ni dikone muno mu lukuta pali ilya nshita, ukulingana nefyo Ninjishibe. Lelo cene catile, "Inshita ikafika. . ." Nshacishiibe mpaka ilyo Muka. Simpson andetele i—imbila ubushiku bumbi. Kabili Nacilembele mu katabo akanono, ukuti, "I ciswebebe. . ." ukuti, "Bemba mukalamba akapansa inshila ukuya mu ciswebebe." Ico cali imyaka amakumi yatatu iyapitapo.

<sup>61</sup> Kabili, nakuba, Bemba wa Salton aba bafiiti imyanda ibili ukuya pe samba ukutula pamulu wa bemba, kabili ngacakuti kulya kusungulula kukalamba, ulya mushili ukuminwa ukwingila ngafilya, nemyanda yaba mailoshi ulu lubali nolu lubali, imyanda nemyanda yabamailoshi ulu lubali nolu lubali ukwibila mu mumushili, ico cikemya ibimbi likalamba ukufika naku Arizona. Cacine, kuti cacita.

<sup>62</sup> Oo, tuli mu nshita yampela, insa yabukata, ukumonekela kwakwa Shikulu Yesu! Wene atile, "Kukaba ifinkukuma mu ncende ishalekanalekana, ukulubana kwa nshita, ukupelelwa pakati ka nko, imitima ya bantu ukutompoka ku mwenso." Atile, "Ilyo ifi fintu fyatendeka ukucitika, inuneni umitwe yenu, ukulubulwa kwenu kuli mupepi." Oo, mwe!

Inko shiletobeka, Israeli aleshibuka,  
Ifishibilo ifyo bakasesema basobebe;  
Inshiku sha Benafyalo shapendwa, ne  
fyakutinya ukwimikwa;  
Bwelelamo, We wasalanganishiwa, kumobe.  
(Ushininkishe ukucita ico!)

Bulya bushiku bwakulubulwa nabupalama,  
Imitima yabantu iletompoka ku mwenso;  
Isushiweni na Mupashi wakwa Lesa, beni ne  
nyali shenu ishateyanishiwa kabili ishile aka  
bwino,  
Inuneni finso, ukulubuka kwenu kwapalama!  
(Cacine ico.)

Bakasesema babufi balebepa, Icishinka cakwa  
Lesa balekana,  
Ukuti Yesu uuli Kristu e Lesa wesu.

<sup>63</sup> Mwalimwene icikope ubushiku bumbi, ifyo Wene ayalwile cilya cikope muli kabafu palya? Kabili icikope cine ica balya ba Malaika cinelubali ukusumbulwa, calwileni ku ntunga yaku kulyo, neco apo icinso cakwa Shikulu Yesu alelolesha panshi pe sonde nakabili.

64 Muleibukisha ilyo Nashimikile *I Nkulo Sha Nkuta Cinelubali*, Nafililwe ukukutuluka umulandu Yesu aiminine palya neca “buuta” pa mutwe Wakwe. Wene ali Mulumendo. Nacibwesesho muli Baibele, cene catile, “Aishile ku Mukote wa Nshiku ne nshiku, Uwamushishi wabuuta ngo butonge.” Yesu ali fye nemyaka amakumi yatatu na yatatu nacitika iyakufyalwa, pa kutanikwa Kwakwe.

65 Natumine lamyama Munyina Jack Moore, kasambilila wafyabulesa. Wene atile, “Oo, Munyina Branham, uyo ni Yesu mumibele Yakwe iyakukatamikwa.” Atile, “Panuma yamfwa Yakwe, ukushikwa, ukubuka ku bafwa, Ayalukile muli ifyo.” Ico calyumfwikike bwino kuli kasambilila wafyabulesa, lelo tacalolelemo, tacaumfwikike.

66 Naliile kulya nokutendeka na ilya nkulo yalukuta lwapa kubala, palya u Mupashi Wamushilo walicisokolwelele. Nomba mwalicikwata pa *Nkulo Sha Nkuta* shenu. Ndemona ifitabo fyalaswa fifume mukwangufyanya nombaline, ubulondoloshi bwaciko mu kupwililika. Kabili calangishe ukuti Yesu ali Mupingishi. Kwali icisote camushishi wabuuta balefwala, balefwalako icisote camushishi wabuuta nga kapingula, England icili ilacitika nga cakuti walikwata insambu ishapulamo. Kabili kulya kwalwila muli kabafu muli ici cikope, ulya Ali palya, umushishi Wakwe uwafiita, kuti mwaumona mulubali lwamwefu Wakwe, ne cisote camushishi wabuuta nafwala. Wene ewakulekelesha kwa nsambu, Wene Ensambu Shapulamo. Nangu fye ni Lesa eflyo alosele, Umwine, “Uyu Emwana Wandu uwatemwikwa, Mumfweni.”

67 Ulya Ali palya na Bamalaika bene, Imbila, icali e kukakatula kwa filya fikakatikilo cinelubali ifyo fyasokolwelele *ulubuto lwa nsoka* nefi fintu fyonse pano. Kabili cilangisha ukuti e cifimbo Cakwe cine, ni—ni Insambu Shakwe Ishapulamo. Wene e Wapulamo, kabili Ali nafwikwa, nangu—nangu uwafimbwa. Baibele yasosa ukuti Alyalwile icinso Cakwe, nangu Ali yalwile Umwine, *en morphe*. Ishiwi lyafuma kwishiwi lyaci Hela, *en morphe*, icalola mukutika kangala wa fisela uwaci Hela uyo uwangala mu fiputulwa ifingi; ilelo ali icintu cimo, mu cisela cakonkapo wene ali icintu cimbi. Wene ali Lesa, Tata, mu cisela cimo; Lesa, Umwana, mu cisela cimbi; elyo nomba Lesa, u Mupashi Wamushilo, muli ici cisela. Mwamona? Ulya Ali palya, Icebo Cakwe cicili Icapulamo. Ifwe tuleikalila mu nshiku shampela.

68 Ukubwela ukufuma ku Africa ubushiku bumbi, Ine ngo wanaka. Mwamona, cilifye cili ninshita yabushiku kulya nomba, kabili ufwile upilibuke. Kabili lyene inshita Naalulwike, ukubwela kabili. Twakwete ubulendo ubusuma nganshi, ubulendo bwakulunga, bumo pa yawamisha Natala kwatapo mu bumi bwandi. Elyo Billy nakwata ifikope fimo, nakalimo kuti

akwata inshita yakufilangisha apantu pamo, no kumulangisha ubulendo.

<sup>69</sup> Nalikwete iciloto. Ine lyonse ndota ukuba uwabwelela ku Public Service Company, munshila imo. Eico Ine—Ine natontonkenye ukuti Nali ngo walefyuka pa mulimo, Ine nalefwaikwa... Bene balendekafye ukusenda inshila yandi, kabili Ine natontonkenye Ine uku... Mucifulo cakuya ndelengula intambo sha malaiti nangu ukulondola inkongole, nangu icintu cimo cintu Nalefwaikwa ukucita, Ine natile fye, “Cisuma, Ndi mukalamba wa milimo pa lwandi,” Naile fye kukowa. Kabili Nafikile kulya nokufula ifyandi... ifi ifyakufwala, no kufwala ifyakufwala fyandi ifyakowelamo. Nali fye neka. Kabili Natontonkenye, “Ntile, ici tacilungeme, akampani... Ino ninshita yakasuba, akampani kalandipila pali iyi nshita.” Natontonkenye, “Ico ceni.” Kabili lyene Ine natontonkenye, “Cisuma, ulupiya Nalondwele pali lulya lwendo...” Nali na shonse shibili isha kusopa nesha lwendo ishasankana pamo, kabili Natile, “Cisuma, ulupiya Nalondwele, Nincitapo cimo, ukulaangala kuno; Nindufya amatikiti yandi yonse, kabili Ndino ulupiya lwabo nolwandi ulwasankana pamo. Nomba Nkeshiba shani uwalipile inkongole?” Ine natontonkenye, “Pa mulandu fye wakuti Nshaposeleko amano ayali yonse!” Natontonkenye, “Ico tacilungeme. Kuli fye icintu cimo kuli ine ukucita, ico, kubwelela kuli supurintendanti wandi no kumweba.” Uyo ali ni Don Willis, Ine natile, “Don, Nindufya yalya matikiti. Nomba ulupiya Nkwete lonse ulu, no ulupiya lwabo ulu, capamo. Lusheni apa pano pali kapokelela wa lupiya. Kabili abantu, lintu bakesa, bakakwata lishiti ukuti Nalipoka inkongole kuli bene.”

<sup>70</sup> Kuti kwaba abantu abekele pano pene abo Ine—Ine... Ninjishiba epo bali. Abo Napokeleko mu—muli isho nshiku, kabili Nale... kabili Nalepela lishiti. Namwishiba, caleba fye ni pesenti ikumi nga mwaleka inkongole shenu ukupitililapo. Kabili nakalimo, dollar umo naciditika, ukuba ba senti ikumi limo nabasano ukupulamo. Abengi mu bantu baleikala... Ifwe twaletemwa fye ukukumana nokulanda, kabili balelekafye inkongole shabo ukupitilila, kabili ine naleisa ukulanda nabo akashita. Ukupela ba senti ikumi nabasano, namwishiba, ukwikala fye nokulandako akashita, nokupoka inkongole shabo. Kanshi calecilamo, no kulenga inkongole ukufulisha icakuti Nalefilwa ukushilondola.

<sup>71</sup> Cisuma, Ine natontonkenye ilya e nshila fye Ningacicitilamo. Elyo Nashibwike.

<sup>72</sup> Icifulo uko ifwe twikala, Nkashi Larson, Nshiletontokanya wene ukuba pano, wene aba umusuma nganshi kuli ifwe; kabili wene tatemwa ine ukusose fyo. Lelo ni namayo umusuma sana, kabili twaleikala mu miputule yakwe. Akwata amayanda yabili, amayanda yabili ayanono pamo, twalesonkela yonse yabili.

Kabili umukashi wandi Naine tulasendama kuno mu—muli imbi ing'anda umo Nalepokelela abantu nga Nakwanisha, kabili mwabako u tubusanshi tubili mukati mulya.

<sup>73</sup> Ine nashibwike. Wene tali talashibuka. Elyo panuma yakashita, ashibwike. Kabili Ine naimishe ukuboko kuli wene, kabili aliloleshe kunuma nokushibawila amenso yakwe imiku iinono. Natile, “Nusendama bwino?”

Atile, “Iyo.”

<sup>74</sup> Kabili Ine natile, “Nacikwata iciloto cabipisha. Naciba nimbwelela nakabili palya pa Public Service Company.” Nacitila, “Ni finshi Nacita?”

<sup>75</sup> Ndeibukisha, nga ka kalume, nangu umulumendo, Nalepita muli shonse shilya inshila shamalaiti ku Salem, Indiana, ishalekanalekana... Naleingila, ukushita ica—icakulya ca mwikulo, nakalimo ibakuli lyama oatisi. Muli kalya kasuba kakaba na fyonse, kabili calendwalika fye, ukulya icakulya ca mwikulo. Nalebomfya nokulanga ba senti ikumi, ukufuma pa shakubomfya shandi ishapambali. Supurintendanti aleisa nokutula, ati, “Nawishiba fintu basosele mu—mu mitingi? ‘Ni ani uyo imbulamano uwinga bomfya nokulanga ba senti ikumi, pa sha cakulya ca mwikulo?’” Atile, “Nakuba ufwile ukubomfya nokulanga nangu ba senti amakumi yasano.” Nomba, bonse imwe namwishiba, ba senti amakumi yasano cali cakulya ca mwikulo icikalamba nganshi muli shilya nshiku.

Kabili Ine natile, “Cisuma, Nshilya fyafule fyo.”

Wene atile, “Cisuma, abashala bonse bomfya nokulanga ba senti amakumi yasano. Ufwile ukubomfya nokulanga ba senti amakumi yasano.”

Ine natile, “Cisuma, Nshishibomfya.”

Atile, “Ulelangefyo, nangu cibefyo.” Uyo ali e supurintendanti wandi.

<sup>76</sup> Cisuma, Ine natontonkenye, “Cisuma, kuti Nacita shani? Mfwile ukulemba ba senti amakumi yasano, elyo Nalya ba senti ikumi.” Eico Naleyana mu musebo nokusenda utwaice tumo utushikwete icakulya ca mwikulo, nokubasendela icakulya ca mwikulo ica kulingana na ba senti amakumi yane.

Kanshi lyene Natontonkenye, “Cisuma, cinshi cinga... Nalimo ico emulandu Wene ampele.”

<sup>77</sup> Kabili Ndeibukisha, kuno tapakokwele sana, balishile mukulengula, balepwile ulupango kunuma kulya, nokutula, “Lipileni inkongole shenu.” Mwalishiba balikwata insambu shakulengula, lelo bafwile ukulipila pa fyaonaika.

<sup>78</sup> Nalembele fye ukubabwesha nokutula, “Tapali inkongole mwankwatila.” Natontonkenye, “Ico kuti calipilamo balya ba senti amakumi yane. Nakalimo Nalibomfeshe ba dollar

amakumi yabili nangu amakumi yatatu muli ilya nshita, ukupela ku twaice. Nalimo cilya cikabomba.” Natwalilile ukulota.

<sup>79</sup> Elyo Nalikwete icimuti icikulu kunse kulya, abaice baleyangalila mwisamba lyaciko, kabili aba kulengula... Nomba bene balengwila muli helicopter. Eico wene alishile no kutila, “Billy, nga palwa kutema cilya cimuti?”

<sup>80</sup> Natile, “Iyoo, mwikacitema. Tuka cicefyako.” Ine natile, “Munyina Wood na Ine tuka cicefyako.”

Atile, “Cisuma, Nalaeba fye umuntu wakuti ese no ku ci cefyako.”

Natile, “Nomba, mwikacitema.”

Atile, “Nshakaciteme.”

<sup>81</sup> Nalifuminapo ukuya pa bulendo. Ilyo Nabwelele, cali icaputulwa ukufika panshi. Elyo Namwene icakutwalwa ku cilye cileisa, mwamona. Ine natile, “Cisuma, Shikulu, ici cika cilungamika, Ninjishiba.” Kanshi cilya Nalicifumishepo, cilya cali fye bwino, ukucileka fye cibe. Cisuma, Nalitwalilile ukucilota.

<sup>82</sup> Ilyo Nashibwike ulucelo lumbi, Natile, “Cisuma . . .” Icintu cakubalilapo ifwe tucita ulucelo ilyo twaima, kupepela pamo, elyo ukupepa ilyo twaya mukusendama ubushiku. Kabili ilyo aile mukupela abana icakulya ca mwikulo, Natendeke ukupepa. Natile, “Shikulu, Mfwile nali umuntu umubi. Cinshi Nacita mu bumi, icakuti Ine—Ine nshingataluka kulya ku Public Service Company.”

<sup>83</sup> Ine naingile no kusamba, no kufuma. Kabili icintu cimo cali nge cilelanda kuli ine, “Nalimo Ndesouluka fye pa mulimo *Wakwe*.” Natontonkenye, “Iyi myaka pepi na isano Nshacita nangu cimo, kulolela fye pali Wene.”

<sup>84</sup> Ukwiminina palya ubushiku bumbi. Balitukuliile ing’anda iipya kulya, kabili Munyina Mosley alishile, alelanda pali yene. Ine natile, “Cilya cabupe fye icinono ukufuma kuli Tata.” Kabili wene atendeke ukulila. Ine natile, “Wamona, Atile, ‘Nga mukasha imishi yenu, amayanda, ifyalo, bashinwe, banyinenwe, Ine nkamupela amayanda, ifyalo, bashinwe, banyinenwe, ne myanda muli ubu bumi, no Mweo wa Muyayaya uuleisa.’” Ine natile, “Moneni, Nashile tabenako intu Natemwa nganshi. Ing’anda yandi iyo Shikulu ampele kulya, nali no kuisha. Wene ambwesesho fye iyi ine.” Natile, “Wene musuma nganshi, mwamona.” [Tapali mashiwi pa ciputulwa ca tepu—Kale.] Na wene atendeke ukulila.

<sup>85</sup> Cisuma, Ine—Ine natile, “Nali nokwisa kuno kabili nokuipatula nemwine, ukwisa kuli ici ciswebebe.” Kabili Natontonkenye, “Nampo nga cinshi Lesa engandetela ku ciswebebe, kuno kuntu kushaba kantu kano bakaling’ongo pamo ne nsamba shitwa Gila?”

<sup>86</sup> Cene te ciswebebe fye, caliba icakaba, lelo ciswebebe ku mupashi. Oo, mwe! Tamwaba bu mupashi nakalya, mu nkuta, bene tabafwaya. . . Cinshi, tamwatala amumonapo ico mu bumi bwenu! Tatwakwata na lukuta lwa kuyako, nangu icili conse. Kabili elyo ilyo. . . Abantu mupepi nokuloba, ku mupashi. Ndacimona mu bantu abesa kulya, ukumona ubupusano muli bene, ukucimona.

<sup>87</sup> Eico kabili waikala pe samba lya Mupashi wakwa Lesa, no bumi bobbe bwaba ubusuma, ubwanakilila, kwati menshi ayakusha ici cani no kupuuka ukwanakilila. Nga cakuti. . . ici cani, mu Arizona, tacingamena; ifi fimuti kuti fyaba bacilasa, ayo amabula yapetama fye nokulenga ukulambatila. Ifyo efyo ciba ilyo mwaba abauma pa lukuta, bonse ukulambatila umo no munankwe, namwishiba. Kabili, mwamona, mufwile ukukwata amenshi yanaka aya mfula aya kumunashako, kabili ukupanga amabula necintelelwe ku mulebeshi uule pitapo.

<sup>88</sup> Eico kabili Cimo casosele kuli ine, “Nalimo uleseuluka fye pa mulimo wakwa Lesa.” Eico Ine nalombele icimonwa.

<sup>89</sup> Kabili Meda elyo anshitile fye Baibele umupya; na Munyina—Munyina Brown, ukufuma kulya ku Ohio, anshitile Baibele umupya; bonse babili pa nshita imo ine, pa Chimishimishi. Ine naile no kubulapo umo pali ba Baibele abapya. Natile, “Shikulu, mu nshiku shapita, Mwalikwete Urimu na Tumimu.”

<sup>90</sup> Nomba kutikeni, lekeni nsose ici. Nakuba, bene tabale. . . ici, tabalebika ukulongana uku pali tepu, umulandu Naipushisha. . . ukusosa ici. Lekeni ntile, mwicita ici. Te cintu icisuma.

<sup>91</sup> Lelo Ine natile, “Shikulu, caleba ukuti, ilyo kalota alelota iciloto, ukuti balecitwala kuli Urimu na Tumimu, no kucilondolola. Kabili ngacakuti—ngacakuti Urimu na Tumimu aaswike ku kubyata kwa lubuuto, Ulubuuto lwa pulamo, iciloto cali ica cine.” Ine natile, “Lelo bulya bushimapepo na ulya Urimu na Tumimu fyalifumishiwapo. Baibele Wenu e Urimu na Tumimu nomba; Shikulu, shi Nikacita ici nakabili. Lelo Njipwishe Imwe nokupepa kuli Imwe, ukumpela icimonwa, soseni kuli ine umulandu Ndelotela ifi filoto. Kabili cinshi Ncittle? Nga cakuti Nalicena, nga cakuti Nalicita icili conse ku muntu uuli onse mwi sonde, lekeni njishibe. Nde—Nde—Ndeya cilungamika. Ngacakuti Ine naliba ne misha kuli ba Public Service Company, nga Nalicita icalubana kuli bene nangu umuntu uuli onse, nga cakuti Nalicita icintu icalubana kuli Imwe, lekeni njishibe. Ine—Ine ndefwaya ukucilungika.”

<sup>92</sup> Natucilungike, ili line. Mwilolela mpaka panuma ya nshita, kuti kwaba kucelwa nganshi. Natucicite ili line.

<sup>93</sup> Kabili Ine natile, “Cinecine, mwalibako cimo mulici Cebo cakwa Lesa, ukufuma mu Ukutendeka ukufika mu Ukusokolola,



ukuti muli umo mulya uwo Mwabombele nankwe, uungaba mumibebe imo ine nge lipusho lyandi lili. Nga cakuti umuntu umo acitile icintu cimo, na—na Imwe mwamukonkele pali ico, lyene lekeni ine njisule pali iyo ncende muli Baibebe. Kabili ngacakuti umuntu umo, cibe ni cinshi bacitile, calalola kulubali lwandi. Apo Ine nalufyanya, nangu icintu cimo ico Imwe mulefwaya ine ukucita, nangu nshacita, lekeni imone umuntu umo muli Baibebe nge fyo.”

<sup>94</sup> Kabili Naisele amenso yandi, ukuleka fye Baibebe isuke, nabikile umunwe wandi pe Lembo, Ukutendeka 24:7. Eliesele, umubomfi wacishinka u wakwa Abrahamu, umubomfi wa kumwenako uwa muli Baibebe, ukutumwa ukuyafwaya nabwanga wakwa Isaki. Umubili wandi waendele. Cinecine, iyo e yandi . . . ico calingana fye pamo ne Imbila yandi, ukufumyamo Nabwanga.

<sup>95</sup> Wene atile, “Lapa ukuti tawakafumye nabwanga ukufuma muli aba, lelo uye ku bantu bandi.”

Nao atile, “Nga ngacakuti umwanakashi akana ukunkonka?”

<sup>96</sup> Atile, “Lyene ninshi uli umuntungwa kuli uyu mulapo.” Wene atile, “Kabili Lesa wa mu Muulu akatuma Malaika Wakwe ukukutangilila, ku kukutungulula.” Aile ilyo line fye nokutendeka ukupepa, kabili akumenye Rebekah u wayemba uyo waishileba nabwanga wakwa Isaki.

<sup>97</sup> Imbila fye iyapwililika, ukubwelela ku Cebo, “Kabiye uyesenda ulya Nabwanga!” Uyo e mulimo. Ico eco Ine mbelele kuno. Ico eco Ndeesha ukucita, kwita ukufumyamo Nabwanga.

<sup>98</sup> Ibukisheni mu California mulya, kulya kwipushiwa kwakwa Nabwanga, ukumwena libela, Nalicikwete kuno. Ifyo ulya Nabwanga aishile mukubalilapo, no kumona Wene ukupita. Elyo nomba uyu aisa Misisi America, Misisi Asia, na bonse, oo, icintu cabipisha ukumoneka! Kabili nomba Nabwanga umo wine aishilepita nakabili. Umo muli bene apushile intampulo, na Ine nale Mubwesesha mu ntampulo; babili muli bene, efyo cali. Kabili ico eco Nalefwaikwa ukucita, ukusungilila ulya Nabwanga mu ntampulo, ukufwaya ulya muntu.

<sup>99</sup> Ine natile, “Lesa, Ndebwelelamo ku mwesu, ukubwekeshapo imilapo yandi nakabili, no kutendeka cipya cipya.” Kanshi ico eco tulepanga ukucita, ico eco Ine mbelele kuno.

<sup>100</sup> Ndemona kuti caba icintu icisuma nga cakuti ifwe twacitile ici, ukutendeka pa eitini, umulungu ulekonkapo, pa Sondo ulekonkapo ulucelo, Sondo ulekonkapo ubushiku; Sondo ukakonkapo, na Sondo ukakonkapo. Nibanga baletontokanya ukuti ico kuti caba icintu icisuma? [Ulukuta lwatila, “Ameni.”—Kale.] Namutotela.

<sup>101</sup> Nomba Ndefwaya muncitile icintu cimo. Nga cakuti mwalishibishako abantu abali bonse ukuti kuli—kuli nokuba umusonkano pa twente eiti, shi mubeshibishe nakabili, ukutila twalifilwa ukucicita. Bebeni, balembeleni kalata, nangu cimbi. Tatulefwaya abantu ukwisa no kupunushiwa, lelo ifwe twalifilwa ukusanga icinyumba nyumba.

<sup>102</sup> Mwamona, twalifilwa uku cisanga. Kabili nico pantu umusonkano wakulekelesha Ndemona twalikwete abengi nganshi kulya, na nafyonse, bene fye . . . Imwe mwalishiba ifyaba icintu bwingi, kabili bene . . . Cisuma, tuleikalila fye mu nshiku shampela, epela. Kabili bene batiile ukuti abantu baishile noku pumfyana isukulu, kabili babangilile nganshi ukuya kulya, kabili bacitile *ici*, nangu *cilya*, nangu icintu cibiye, kabili incende yaliisulishe ukucilamo, kabili kangalila waba mulilo acitile *ici* na *cilya*. Kabili, cisuma, imwe mwalishiba.

<sup>103</sup> Eico tukapekanya shilya Inweno nayalya Mapenga, Ine ndefwaya uku fibikamo. Nalimwebele ukuti Nkacita. Fileishila pe samba lya cintu cimbi. Efyo ne Nweno shisamo, ukulisha kwa mapenga; lelo ifwe tulefwaya ukusenda umulandu onse bwino ukupwisha, nokucileta, ukucikakilila pamo.

<sup>104</sup> Nibanga babelengapo icili conse icakwa Munyina Vayle, mukulembulula cilya, nokuciwamya kabili ukundungamikilako insoso? Bushe mwalibelengapo icili conse icaciko? Mwalicita, babili nangu batatu abamuli imwe. Ndemona walibomba umulimo wine wine, Munyina Vayle, umulimo wine wine! Iwe, Ndemona Nkashi Vayle ewa ubombele; na iwe walembele fye. Wene—wene ali e . . . Mwamona, Ine nshisusha abanakashi lyonse, bushe Ndacita, Nkashi Vayle?

<sup>105</sup> Eico nomba natu, abalakonkapo ikumi nabasano, baminiti amakumi yabili, tubelenge Ilembo apa.

<sup>106</sup> Kabili Ndi nakatabo pano. Ine naebele, Ndecetekela, cali nikuli Munyina Vayle, nangu, cali ni ani, nangu Ndecetekela cali ni Roy Borders. Munyina Vayle e wanshitile icitabo. Ndefwaya ukupanga akatabo ka kulembamo amasambilisho.

<sup>107</sup> Lelo nga cakuti uuli onse atalile alolesha paco Njita ifyakupekanya fyalembwa! Kwati nga Ndefwaya ukushimikila pa Lutanda Lwamacaca, Ndalenga ulutanda. Kabili nga Ndefwaya ukushimikila icintu cimo pa . . . Ine mfipanga fyonse mufishibilo umu, ukushilaula, tapali uungeshiba cali cinshi. Lintu Mfuminapo, kabili Natontonkanya pa cintu icili conse, Mfwile, pa kwenda pa musebo, inshita shimo shimo motoka ilepuntauka, kabili kuti Nalembe *ici*, nakabili nasosa *ici* na *cilya*, nokupanga utwishibilo tunono tunono, no musalaba namalalo, kabili—kabili ne fintu ifyalekana lekana fyonse. Kwati nga Ndefwaya ukushimikila pa kwika kwa Lutanda; kabili Ndabika piramidi, uku ulenga apa no kubika ulutanda lwansonta shisano ulwakwa Dabidi luleikila pali cene. Kabili Ninjishiba uko Ndeya

mu Malembo nga filya; na Mose, icintu cimo acitile. Ukupanga fye utumikolwa twa cibata, ngefyo.

<sup>108</sup> Ninkwata ifingi umu. Kabili Nacitontonkanya, luno lucelo, kunuma kulya ilyo Nacitontonkanya ukuti Nalalanda pali ili isambilisho pali baminiti abanono apa, pa cilembelwe, limbi kuti cansendela baminiti amakumi yabili.

<sup>109</sup> Kabili lyene Nshasende amapepo yakwa Munyina Neville lelo ubushiku. Nde—Nde—Ndetusha lelo ubushiku, ukumfwa kuli wene.

<sup>110</sup> Kabili lyene, Shikulu nga atemwa, Sondo ulekonkapo ulucelo tukatendeka amapepo. Kabili imwe bonse mungafweko, elyo tukapepa, pantu cali mu mutima wandi ukweshwa. . . Bene batile, “Cisuma, kuti twaya ku Louisville nangu kuti twaya kulya ku New Albany.” Lelo umusonkano wali nokuba waku Jeffersonville. Ine nkaya ku Louisville na New Albany, pa nshita ishalekana, lelo uyu ufwile ukubela kuno ku Jeffersonville.

<sup>111</sup> Nomba natukontamike imitwe yesu pali miniti fye ilyo twaciba tule. . . Nacilalanda na imwe pano pali baminiti nakalimo amakumi yatatu. Natusose kuli Wene pa kashita.

<sup>112</sup> Shikulu Yesu, ifwe—ifwe tuli cinecine abantu abapalwa, ukucila pa kutontonkanya kwesu, ukucila pa kwishiba kwesu. Pantu, ngacakuti pali shimucindikwa pakati kesu, icili ngo muntu umu ukufuma ku calo cimbi, nangu umulashi wa musango umu, ifwe kuti twatontonkanya ukuti cintu cikalamba ukuba no muntu ngoyo shimucindikwa pakati kesu. Lelo ilelo ifwe natukwata Lesa wamu Muulu, te pakati kesu fye, lelo muli ifwe, ukwikala, ukwikalila Ubumi Bwakwe ukupitila muli ifwe. Kabili tuli abatotela nganshi pali ici, Shikulu! Cacila pa kwishiba kwesu, nakuba.

<sup>113</sup> Lelo nomba ukulanda pa mapepo, no kuya ku Africa, kabili ne fintu fintu ifwe tweseshe ukupekanya pa nshiku ishi ishinono kuno mu Indiana. Kabili munshila imo nangu iibiye, Shikulu, limbi kuti caba Imwe ukutulosha kuli lilya itenti, ukuleka cilya cimonwa ukufikilishiwa. Eico ubufwayo Bwenu bucitwe, ifwe twacitula muli iyi nshila, ukulingana napa pelele ukwishiba kwesu. Eico twapepa, Shikulu, nga pali icili conse icipusene nobufwayo Bwenu, Imwe muli nokulenga cene ukwishibikwa kuli ifwe, ukuti ifwe twingeshiba ukucita ubufwayo Bwenu ubwapwililika.

<sup>114</sup> Nomba tupaleni muli baminiti aba abanono balakonkapo. Soseni kuli ifwe ukupitila mu Cebo Cenu, Shikulu, pantu Icebo Cenu e Cine. Twacilombela mwi Shina lyakwa Yesu. Amen.

Natukupukule muli Baibele, kuli Marko, icipandwa calenga 8.

<sup>115</sup> Ninshitanshi ilingi line mufuma, twelufu koloko? [Umo atila, “Pepi na twelufu koloko.”—Kale.] Cisuma. Nomba, nomba

Imbila fye iinono iipi pano iyo Ningalanda kuli imwe pa Cebo, panuma yakupela ubunte palwa kulya lubali, nafimbipo.

<sup>116</sup> Marko, icipandwa calenga 8, elyo natubalile lwapa vesi walenga 34, ukufika pa walenga 38, ukusenda icalenga 38, ukupwilishisha kwa cipandwa ico. Ine nalitemwa ukubelenga cintu Wene asosa, pantu Nalishiba ukutila ico e cine. Nomba ifwe. . .

*Kabili pakwita abantu na basambi bakwe bene bese kuli wene, atile kuli bene, Ngo muntu afwaya ukwisankonka, naikane umwine, asende ne capindama cakwe, efyo ankonke.*

*Pantu uufwaya ukupususha umweo wakwe akaulufya; . . . noyo uukalufya umweo wakwe pa mulandu waine ne mbilansuma, akaupususha.*

*Pakuti umuntu cilemwafwa shani, nga anonka isonde lyonse, nokulufya umweo wakwe wine?*

*Nangula umuntu engapela cinshi icakukabulamo umweo wakwe?*

*Pantu uyo onse uukabela ine nefyebo fyandi insoni mu nkulo ino iyabucende neya lubembu; kuli wene nao Umwana wa muntu akamubela insoni, ilyo akesa mubukata bwakwa Wishi nabamalaika wa mushilo.*

<sup>117</sup> Ndefwaya ukubula isambilisho ilinono ukufuma apo, ngacakuti lingetwa ifyo, ilileitwa: *Ukubela Insoni*. Namwishiba, Ine nintemwe co. “Uyo onse uwabela Ine insoni ne Fyebo Fyandi, Ine nkamubela insoni.”

<sup>118</sup> Nomba, ishiwi *ukubela insoni* kabili kuti lyapilibulwa “ukusebana.” Namwishiba, icintu cimo ico iwe wa. . . Wakumana ne cintu cimo icakuti walengwa ukusebana, ukulengwe nsoni.

<sup>119</sup> Ico, nacimbi ico ukulengwa insoni kucita, cilangisha ukuti iwe tauli uwashininkisha cintu ulelandapo. Ngacakuti nawishiba cintu ulelandapo, kabili uli ne cishininkisho ukuti nawishiba ico ulelandapo, kuti waeba uuli onse ico; tauli ne nsoni. Lelo nga uleumfwa ukubikwa kunse, ukufuma mu cifulo, cilangisha ukuti iwe tauli uwashininkisha.

<sup>120</sup> Mulamona kuli ifingi nganshi ifyamusango yo ilelo, maka maka pe sambilisho lintu Ine ndelandapo, “*ukubela i Cebo insoni*.” Nomba, Wene ne Cebo bamo bene.

*Mukutendeka mwali i Cebo, kabili Icebo cali na Lesa, kabili i Cebo cali ni Lesa.*

*Kabili i Cebo caishileba umubili, no kwikala pakati kesu, . . . Umo wine mailo, ilelo, no muyayaya!*

<sup>121</sup> Eico, “Uyo onse u ubela Ine insoni ne Cebo Candi,” kabili Wene ne Cebo Cakwe baba Umo, eico ukubela Icebo Cakwe

insoni muli iyi iya lubembu, inkulo yanomba, “Ine nkabela wene insoni.”

122 Nomba tulemona ilelo, ngacakuti umuntu umo atila, “Bushe iwe—iwe uli mwina Kristu?” Cene cintu caseka nganshi, ukuti, “Oo, Ine ndi mwina Kristu!” Mwamona?

123 “Lelo bushe iwe walitetekela Icebo cakwa Lesa, apo Cene casosa, ‘Ifi fishibilo fikakonka abo abatetekela?’”

124 “Oo!” Nangu fye finso fyaba kapyunga fila pona. Mwamona?

125 Bushe ulaba ne nsoni pa, tutile, pa bundapishi Bwabulesa? Bushe ulaba nensoni pa Mbilansuma mu mwisulo? Bushe ulaba nensoni pa ku kumana nako kobe ukwa pentecosti? Ico kuba nensoni pa Cebo Cakwe. Ico e Cebo Cakwe ukulengwa mumubili muli iwe.

126 Eico, Icebo Cakwe cifwile ukuilanga Icine kuli cila nkulo. Cailangile Icine mu nshiku shakwa Mose. Pantu, muli bulya bushiku, Baibele yatile, mu Bahebere, icipandwa calenga 1, “Lesa, munshita shakale kabili mu misango iyalekanalekana asosele kuli bashifwe muli bakasesema.”

127 Na balya bakasesema! Ulukuta lwaishileba ulwakobenkana icakuti ilyo... Balya bakasesema, shilya inkombe shapama ishakwa Lesa, baishile ukwabula ulukuta, ukwabula icilonganano, ukwabula akabungwe, ukwabula icili conse; basushishe ishambumu, amabufumu, inkuta, ne fintu fyonse. Ilyo bashimapepo baleletwa kumulola... Bene baletelwe kumulola wabashimapepo, bene tabaali nensoni, pantu bakwete mukulungatika fye EFYASOSA SHIKULU.

128 Ngacakuti mwamona, kasesema, mu bupilibulo bumo ubwa cebo, mu Cipangano Cakale, ilyo wene alesosa EFYASOSA SHIKULU, nomba mumumone, wene aya fye munsoselo shakubula icifulo cakwa Lesa. Mumone, ilyo wene alebika pa ntanishi yakwe, EFYASOSA SHIKULU, aleingila fye muli Lesa, kabili alecita nga Lesa. Elyo alepela Imbila yakwe, icaleba ni Lesa ukulandila muli wene, “EFYASOSA SHIKULU!”

129 Ndetontonkanya pali bakasesema bakale, ilyo baleisa nailya Mbila, kabili Yene yale sebanya ishambumu, kabili Yene yalengele abantu uku lakalaka. Bashimapepo, nabo, ukula lakalaka, pantu bene bali e intungulushi, bakapepa abaume, kabili ilyo bene...i Cebo calefuma muli ulya musango, Cene cale basokolola, nabo baleumfwa ukusebana, nangu ukulengwe nsoni.

130 Kabili ilingi tulamone co, tebengi, ilingi line ilelo! Uyo muntu, iwe watila, “Ndi mwina Kristu!”

“Bushe walipokelela u Mupashi Wamushilo ukutula lintu watetekele?”

“Oo! Uu!” Mwamona, bene—bene balalengwa ukusebana pali Cene.

<sup>131</sup> Umuntu umo atila, “Bushe uli umo uwa mwibumba lilya kulya ilya balya bapunda, na fyonse filya ifyakundapa Kwabulesa?” Imiku iingi, abena Kristu balacimba.

<sup>132</sup> Bene balefwaya ukubilisha, ngacakuti—ngacakuti baliba ne cilonganino, nomba, “Nine Baptisti. Nine Presibiteriani. Nine Lutherani.” Tababa nansoni kuli co.

<sup>133</sup> Lelo ilyo caisa kukuba umwina Kristu uwingasenda Icebo cakwa Lesa fye umo Cabela, lyene bene bala—bene bala—bene balaba nensoni. “Ine nshaba uwa kucilonganino icili conse,” mwamona, bene, bene bala—bene balaba nensoni ukusose fyo. Bafwile baba nga bashala abesonde, abemininwako nakabungwe kamo.

<sup>134</sup> Nomba, ico nililine fye cishilebe fyo. Munshiku shakwa Luther, ukuilanga ngo mwina Luther nangu uukonka Luther, cisuma, calepilibula pepi nemfwa ku lukuta lwa Katolika. Mu nshiku shakwa Wesley, ukwishiba ukuti iwe naususha ulukuta lwa Anglican, cali pepi na malipilo yamfwa kuli ba Anglican, ukubilisha ukuti iwe wali Methodisti. Munshiku sha Pentecosti, cali cansoni, pepi fye, ukusosa ukuti iwe wali—ukuti iwe wali umwina pentecosti, pantu mukwangufyanya fye iwe wa pendelwe kakunkuluka wa mushilo, nangu—nangu umo kalanda wa ndimi, nangu icintu cimo icapala ngefyo. Nomba bene babungene nokwingilamo pamo nabashala aba mwibumba.

<sup>135</sup> Nomba ilyo inshita yakwita ukufuma yaisa, ukutila iwe tawakuma ku cili conse icaciko! Caliba icaseka sana ukutila, “Ine nine mwina Pentecosti.” Caliba icaseka sana ukutila, “Ine nine Presbyteriani. Lutherani.” Lelo nishani ilyo cafika pa nshita yakuti ufwile ukuilanga nokwimininako i Cebo, “Ine nshaba mu cili conse icaciko?” Uko, uko kusebana.

<sup>136</sup> Yesu atile, “Nomba, ngacakuti wabela Ine insoni, lyene Ine nkabela iwe insoni.” Cinshi Wene enga kubela insoni? Pantu iwe uleitunga ukuba u Wakwe, ilyo iwe wakana uku Mukonka.

<sup>137</sup> Nga ngacakuti Ine natile, “Uyu mulumendo munono, wene e—wene e mwanamwaume wandi”; wene apilibuka nokutila, “Nani, ine ukuba umwanamwaume obe? Finshi ule tontonkanya Ine ukuba!” Cene kuti calenga ine ukusebana. Kuti cacita, ku mwanamwaume obe.

<sup>138</sup> Kabili ifyo efyo cili ico citwa ubwina Kristu ilelo. Nga mwaciinika ishina lya cilonganino, cili fye bwino, bene balasuminisha buwishi bwa cilonganino. Lelo ilyo caisa mukusuminisha buwishi bwa Cebo cakwa Lesa, Kristu, iyoo, balengwa ukusebana. Bene tabafwaya ukusosa, “Ee, Ine nalilandila mu ndimi. Ee, Ine nalimona ifimonwa. Ee, Ine nalitetekela mubundapishi Bwabulesa. Ee, Ine ndalumbanya Shikulu. Ndimuntungwa ku tubungwe tonse, Ine nshi fukamina ku cili conse ica uto. Ine ndimubomfi wakwa Kristu.” Oo, mwe, ico kuti caba fungaulafye.

139 Ubushiku bumbi, umo kalanda mukalamba aishile pakati ka ba Full Gospel Business Men mu Chicago.

140 Lekeni Njiminine apa pali miniti umo, ukusosa ici. Munjeleleko. Lelo inshita ishingi mulatontonkaya, Naine wine ndacitefyo, ukuti ico tulelandapo, Icishinka ca Baibele, taciya kunse pakati ka bantu. Lelo, Cilacita. Inshita shimo kuti baima uku Cisusha, lelo icinecine temo balosha. Bene baleesha ukumona apo imwe mwiminine.

141 Ngafintu ilyashi lyali palwe bumba lya bacakolwa, ukutalikana ukuti takwaba icintu camusango ngo bwina Kristu. Umwaume umo atile, “Ine nalishiba umo uko aba, uyo mukashi wandi.”

Ati, “Cisuma, Ine—Ine nshile cicetekela.”

Ati, “Aleni, ifwe twala. . . bonse ifwe tuicite nga bakolelwe nganshi.”

142 Baile kulya ku ng’anda, no kucita fyonse ifyo bengacita. No—no nokumweba ukubepikila amani, kabili wene ayaposele panshi, no kutila, “Iwe walishiba bwino ifi efyo unganjipikila amani!” Ukutwalilila mu ng’anda. Kabili baingila mu muputule umbi, nokuponena mu cipuna. Baumfwile umo kunse kulya alefipyanga, ukwabula ukusosa ishiwi, ukusosa, aleimba akalwimbo umwine.

Bushe Yesu afwile ukusenda ulupanda eka,  
Ne sonde lyonse liye fye ilitungwa?  
Kwaliba ulupanda kuli cila umo,  
Kabili kuli ulupanda kuli ine.

Kabili ulu lupanda lwashiila Ine ndesenda,  
Mpaka imfwa ikandubule,  
Kabili elyo nkaye ku mwesu ku kufwala  
icilongwe.

143 Ulya cakolwa umo umukalamba atile, “Bushe Naci mweba shani?” Atile, “Wene mwina Kristu!” Mwamona, bene balemweshwa fye. Kabili inshita shimo isonde, Ine nalisanga, lileesha imwe.

144 Eico Ine nshabalile kutontonkanya ukuti ici kuti cacitika, lelo ubushiku pa Cibelushi capita, Ndecetekela cene cali, nangu ubushiku pa Sondo, kalanda mukalamba. . . Ine nshatemwa ukulumbula amashina ya bantu. Lelo wene aleesha, ukubomba icaibela. Ine ndeesha ukufumya inkuta muli kulya kubungana kwapamo, no yu muntu aleesha ukushingisha mulya. Eico, wene alelandilako ba Christian Business Men. Ico, Ine nali nokukwata umusonkano mu Chicago, kabili Ine natontonkenye Ine ukuba mu Africa pali ilya inshita, eico Nafililwe ukukwata. Uyu muntu atile, aile kulya no kutila, “Umulimo wakulisha, icintu icakulisha pe sonde pali nombamba, icatala acibako; inkuta shonse shilebwelela ku lukuta lwa Katolika, mu mulimo wa

kwampana pamo, kabili ba Katolika bali nokupokelela u Mupashi wa Mushilo.” Weciteyo cakwa ciwa we!

<sup>145</sup> Kabili iyi intungulushi, Munyina Shakarian, intungulushi yaba International Business Men, aiminine no kutila, panuma ya ulya mwaume ukwikala panshi, atile, “Ifyo tefyo ifwe twacumfwa.” Atile, “Munyina Branham alitweba, ukuti, ‘Uku kubungana capamo ku kabatwala bonse ku lulembo lwa ciswango.’” No mwaume naikala pa cintamba. Atile, “‘Cikacitwala ku lulembo lwa ciswango.’” Kabili atile, “Ifwe tuli aba cetetekela ukuti ico wene asosa e Cishinka.” [Umuntu umo mu lukuta atila, “Ameni! Naifwe bene!”—Kale.] Kabili atile, “Nibanga pali imwe abengafwaya ukumfwa Munyina Branham ukwisa nokumipela ulubali lwacishinka ulwaciko? Imeni.” Kabili kwali makana yasano nabambi aya bantu. Baweleshe no kupunda, ukwisafye ubushiku bumo, ubushiku bumo.

<sup>146</sup> Munyina Carl Williams antumine lamy, atile, “Munyina Branham, mune, Ine napitile muli lilya ibumba,” atile, “bakwete imiina ya myanda yaba dollar ukubikwa mu minwe yandi, ukukushitila itikiti lyobe ilya ndeke ukwisa kuno kuntu, nokubwelelamo.” Mwamona, pabushiku bumo fye!

<sup>147</sup> Mwamona, balya bantu, cilya Cebo cilengila umo inshita shimo ifwe tatwishiba. Mwamona? Lelo, moneni, ilyo muli sanasana... Temulandu isonde lingalwisha Cene, ifyo ifilonganino fingalwisha Cene, Lesa aleshininkisha Cene ukuba Icishinka. Ilyo inshita ikalamba mukulekelesha yafika, ifintu fikacitika ifyo limbi ifwe tushatontonkenyepo.

<sup>148</sup> Ee, cilanga ukuti tauli uwashininkisha, ngacakuti uli uwalengwa ukusebana, eico cawamapo iwe ukukanalanda pe sambilisho. Ngacakuti kuti walengwe nsoni pali lyene, tekuti utemwe ukulandapo; kwikalafye.

<sup>149</sup> Lelo ni munshila nshi umuntu uwaisushiwa na Mupashi Wamushilo, ni munshila nshi umuntu uwaisushiwa na Maka yakwa Lesa, ne citemwiko cakuli Lesa mu mutima wakwe, engalanda no muntu baminiti abanono no kukana lumbala icintu cimo palwa uko kutemwa kwaba mukati ka mutima wakwe? Mwamona, palibako icintu cimo ico ci—cicitika; tekuti ucicite.

<sup>150</sup> Ubu e, bufwile ukuba e bulya bushiku bwabipa Yesu alelandapo. Abantu bali nensoni ku Cebo no Mupashi wakwa Lesa u ubomba mukati kabo. Lelo ilyo Icishinka cabikwa pa mbilibili ku bantu, Lesa lyene, Umwine, ukuisokolola Umwine ukupitila mu Cebo.

<sup>151</sup> Nomba, umuntu uuli onse kuti aitunga icili conse. Kabili twaba nafyo muli shino nshiku, umo umuli ifya kuitunga ifingi, icakuti caba icabipisha. Lelo, moneni, nga cakuti kuli i Cishinka, cifwile cibe niku Cebo. Pantu, bene batila bakwata ifintu fyamisango yonse, ifya mafuta ukulapongolokela mu bantu, no



umulopa ukulafuma mu minwe yabo, na banakashi pa numa muli uyu mulopa, noku kunkulukila pa nsapato shabo, no kwimya insapato shabo nokupongololamo amafuta, ne fyula ukulompokamo no kulatolauka pa cintamba, nefintu fyonse ifyamisango yonse ngefyo. Tamwaba ifintu fyamusango ngefyo muli Baibele. Takwaba ubulayo bwa cintu ca musango ngeco, muli Baibele. Kano fye, Cene ukutila, “Munshiku shampela, umupashi ukaba uwapalamisha icakuti kuti walufya na Basalwa nga cingacitwa.” Lelo takwabapo Ilembo palwa cilya.

<sup>152</sup> Lelo ilyo caisa ku cinecine, icishatobenkanishiwamo Icebo cakwa Lesa, ica shininkishiwa na Lesa, Cene ciba nge cilesebanya ibumba ilibiye, ku lubali lwa balanda ifipusene. Mwamona, kulaba ukulengwa ukusebana pali Cene.

<sup>153</sup> Lelo Cene cituntulu ku mwaume nangu umwanakashi, umulumendo nangu umukashana, uuli umwina Kristu u mwinemwine. Ilyo Lesa apele ubulayo bwa lubatisho lwa Mupashi Wamushilo, na iwe wa Cipokelela, kulaba Icintu cimo icikala muli iwe, icakuti tapali icingabula icifulo ca Ciko. Ilyo umuntu akumanya Lesa; temunshila ya myumfwile imo, ukumfwa bwino kumo, nangu isambilisho lya mipepele imo, katikishimo umo nangu icisumino, nangu isambilisho lintu wene asumina ku ku—ku kuisseksha umwine, lelo ilyo wene i cinecine afika pacifulo ngefyo Mose acitile, kunuma ya ciswebebe, ukwenda ukufika ku cinso ne cinso na Lesa Impalume, kabili wamona Ishiwi lilenda naiwe, ukulinganafye ne Cebo nobulayo bwa nshita, palaba icintu cimo Cicita kuli iwe! Mwamona, taulebela Cene insoni, Cene cilacita icintu cimo kuli iwe. Nomba, natuloleshe nomba, muli baminiti fye ikumi limo nafisano abalakonkapo.

<sup>154</sup> Kwaliba abantu bamo abakwata ukukumanya kwamusango uyo. Kabili ilyo Ndelanda naimwe ilelo, tekuba ngo lukuta nangu nge cilonganano, Ine ndelanda kuli iwe nga palobe; tepamulandu wakuti ulesa kuno kuli iyi tabenako, pantu nico Nalikutemwa kabili walintemwa, tepamulandu waico. Leka nande naiwe ngo mwinakufwa, ukuti ubushiku bumo ukafika kumpela ya bumi ubu. Kabili limbi Ine tekuti mbeko, kabili kashimikila umbi tekuti abeko. Lelo kuli fye Umo Uyo uwingakukumanya kulya, no yo ni Lesa. Kabili iwe—iwe kutika kuli Cene, kabili tekutila pantu “umukashi wandi mwina Kristu umusuma” nangu—nangu “umulume wandi mwina Kristu umusuma,” lelo, “Bushe Ine ndi uwalungama na Lesa? Bushe Nalikumanya Lesa muli iyi inshila?” Tepamulandu wakutila “kakumba wandi alikumenye Lesa,” nangu pantu “dikoni wandi alikumenye Lesa,” lelo, “Bushe Ine nali Mukumanya?” Tepamulandu wakutila “Nalipundile,” tepamulandu wakutila “Nalilandile mu ndimi,” lelo nipa mulandu wakutila, “Ine nali Mukumenye ngo Muntu!” Lyene tawakatale aubela insoni Ico, kwaliba Icintu cimo ico icaba icafikapo kabili icapwililika, kabili icacine.

<sup>155</sup> Kabili ibukisheni, limbi kuti wakumanya umupashi uwingacita kwati ni Lesa. Limbi kuti wakumanya umupashi umo, uwingacita *ici, cilya*, nangu i *cibiye*; cikonkeni panono nokumona ifyo calingana ne Cebo cakwa Lesa. Limbi kuti wakumanya umupashi uwingakweba ukuti walipusuka, no kukupela imyumfwile yabukata, kabili kuti wapunda nokuwelesha; elyo ilyo cafika mukukana Icebo, nimunshila nshi Mupashi Wamushilo, uyo uwalembete Icebo, engakanina Icebo Cakwe Umwine? Uyo Mupashi ufwile ukusuminisha ubulayo bwakwa Lesa bonse na “ameni”! Ngacakuti tacilifyo, lyene ninshi ta wakumenye Lesa, wakumenye umupashi wakulufya. Kabili isonde lili ilyaisulamo nafyene ilelo!

<sup>156</sup> Lelo ilyo mwamona Lesa aikila nokulandapo cimo, ukutila Aali nokucita icintu cimo, elyo cabwela nokucita ico, inshita ne nshita ne nshita, lyene ninshi mukwete Umupashi wakwa Lesa uwinewine.

<sup>157</sup> Nga Umupashi kuti waba shani pa muntu, Umupashi Wamushilo uwalembete Baibele, kabili wapilibuka nokukana, “Ico tacilungeme, Ico cali ca bushiku bumbi”?

<sup>158</sup> Wene atile, “Ubulayo buli kuli imwe, na kubana benu, kuli abo abakutali, nabo fye abo Shikulu Lesa wesu aketa.” Ico cali Imilimo ya batumwa 2:38. Inga umupashi kuti wapokelela shani icapusana ne Co, nokuba uwakwa Lesa, ilyo Abahebere 13:8 yatila, “Yesu Kristu cimocine mailo, ilelo, no muyayaya”?

<sup>159</sup> Nga ngacakuti umuntu umo atile, “Oo, Nintetekela Wene ali nikasambilila wa fikomo. Wene ali muntu umusuma. Wene ali ni kasesema. Lelo palwa maka Yakwe. . .”

<sup>160</sup> Nalelanda ubushiku bumbi na George Smith, umulumendo uwendela umwana wandi umukashana, Rebekah; umwaice umusuma, aliimbile muno mu tabenako. Umulumendo umwina Baptisti uwabulile fye, atile, “Fumyeni ishina lyandi pali ico cintu! Nshilefwaya icakucita naco.” Kabili kwali namayo uwacaice. . . Bene bali no musonkano, ulu lumo ulukuta lwa Baptist, kulya mu mpili.

<sup>161</sup> Kabili—kabili bene baba abansusha nganshi, bonse bene kulya, napalwa kukana. . . Bene tabasangapo nelyo cimo palwa ine; ku lwisha ici Cebo. Ine, ngo muntu, tabengasosa nangu cimo ica kususha ine, Nshabacitapo ububi ubuli bonse. Lelo ni Co eco bene batina. Mwamona? Nomba ifwe twale. . .

<sup>162</sup> Balikwete uyu musonkano kulya, nakuba, kabili balikwete, bali nokukwata minshoni ukuti asende inshiku shitatu ubushiku isha uyu musonkano ukalamba, kulya mu mpili ukwaba ukwatalalako. Cacitike ukuti, uyu minshoni aimine nokuya pali Marko 16, kabili atile, “Kuli abantu abengi ilelo abashingatetekela mubundapishi bwa Bulesa.” Atile, “Nali ku India. Ndi mwina India. Kabili Nali ku India ilyo umuntu umo kuno ku United States, uwe shina lya Munyina Branham,

aishile.” Kakumba atendeke ukusela. Atile, “Umukashi wandi a lefwa ku mpwalonda. Ine nali uwapofula,” nangu icamusango ngoyo. “Wene apepelelepo umo pali ifwe, kabili umbi amwitile ukufuma mwi bumba, ukwabula nangu kwishiba ululimi lwesu lwine, nokusosa Amaka yakwa Lesa.” Kabili atile, “Tuli pano, abaundapwa!” Cisuma, baeseshe ukumutalalika. Balifililwe ukucicita. Ekutila, mwamona, mukati ka musonkano wabo wine.

<sup>163</sup> Elyo bakene fye necili conse cine. Kabili bamo mu bantu, kumo no wandi. . .nkashi wakwa uyu mulumendo, bene mulya mwine, tabakwete nangu cimo icakusosa. Bene balefwaya ukwishiba ngacakuti umwanakashi takumineko, inshila imo iyo benga fwailishishamo.

Umo muli bana mayo atile, “Cisuma, Ine nalicicetekela.”

<sup>164</sup> Rebekah na George baile mukumona uyu namayo. Kabili aile nokuyasenda umukashana uwalecushiwa ne—ne. . . uwaba ngo wafulungana, panono. Eico banjitile nje kulya ukuyamona umukashana, ubushiku bumbi. Kabili Ine naile kulya, namayo umunono aali naikala palya, na Ine natile, “Bushe uli watetekela?”

<sup>165</sup> Umwanakashi atile, “Iyoo, Ine nshishibe nga Ndi nangu iyo.” Cisuma, wene taali uwafulungana; mupashi fye wakwa ciwa. Bene tabeluke co. Mwamona, cene cakufumbata, na iwe ukwabula ukucishiba. Cene caisa, elyo cafulumfunsha umuntu, nabo ukwabula ukwishiba.

<sup>166</sup> Abanakashi a benda kuno pa musebo, nabafwala aba bakaputula, bene tabeluka. Limbi kuti baba, limbi kuti bashininkisha nokulapa pali ico, ukuti bene tabatala abacita ububi ubuli bonse ku balume babo, nangu fimbipo, nge fyo. Lelo mu mutima wabo, bene tabeluka, lelo umupashi wakwa ciwa walibacimfya. Baliwilwa nao. Cinshi cingalenga umwanakashi ukufwaya ukusotola ifyakufwala fyakwe, ukufula ku cinso ca mwaume? Kulifye umuntu umo uwacicitile, mu Baibele, naabo bali abapena. Bambi balesha ukuifimba; Bene tabeluka. Caba icakubeleleka nganshi, icabucenjeshi! Ufwile ukulola, ukuipimina wemwine ne Cebo cakwa Lesa, nokumona apo wiminine.

<sup>167</sup> Uyu namayo wacaice atile, “Oo, bene banjebele ukuti Nalibatishiwe ilyo Nali umwaice.” Atile, “Nshishibe nga kutetekela filya fintu nangu iyo.”

Ine natile, “Bushe tawatetekela Yesu Kristu?”

<sup>168</sup> Nomwanakashi atile, “Cisuma, Ine nshishibe ngacakuti Nalicya nangu iyo.” Atile, “Fimo ifyamayeye ngefyo, Ine nshafitetekela.”

<sup>169</sup> Ine natile, “Cisuma, nakuba, iwe tautetekela ifyamayeye.” Ine natile, “Lelo bushe walitetekela ukuti Wene ali Mwana wakwa Lesa?”

“Oo,” atile, “Limbi kuti Aali.”

<sup>170</sup> Ine natile, kabili Ine natile, “Bushe walitetekela ukutula Wene ali cimo cine ilelo, Lesa uwingakupususha?”

<sup>171</sup> Umwanakashi atile, “Bushe kwaliba ifintu ifya musango nge fisungusho ne fyapale fyo? Ine nshatetekela nangu cimo pali fyene.”

<sup>172</sup> Na Ine natile, “Bushe kuti wacita shani nga cakuti waikela mumusonkano nokumona Lesa, Mupashi Wamushilo, uuli e Lesa fye wabako, alebomba pakati ka bantu; Lesa muli bu Wishi, Impinda ya Mulilo, naba kasesema; Lesa mu Mwanamwaume Wakwe; elyo Lesa mu bantu Bakwe? Mibele fye yakwa Lesa, umo Lesa wakulisha Uyo wakumana Umuyayaya.” Natile, “Nicinshi wingamona nga cakuti Wene, pakati ka bantu Bakwe, alengele aba—abapofula ukumona, bankomamatwi ukumfwa, ukulolesha pe bumba nokweba abantu ico icilubene kuli bene, kabili ngefyo Wene acitile ilyo Aali pano isonde?”

Umwanakashi atile, “Ndetetekela kuti caba mu kubelenga kwa ntanda.”

<sup>173</sup> Ine natile, “Uli mu mibele yabipisha ukucila pafyo Nali ntontonkenye iwe ukuba. Kuti wabako bwino nga wali uwapena, mwamona, teti ube namulandu.” Lelo Ine natile, “Waliwilwa fye no mupashi wabipa.” Natile, “Ilyo Yesu aebele umwanakashi pa cishima palwa balume bakwe, ilyo Aloleshe pa bantu nokulingulula amatontankanyo yabo, bushe kuti waita cilya ukubelenga kwa ntanda mwa?” Mwamona, ukuba uwafumbatwa nganshi mu cilonganino, iciitwa Lutherani, icakuti conse icapusana nacene cifwile ukuba icilubo!

<sup>174</sup> Nomba Lesa afwaya umuntu uwafimbwa mu Cebo. Conse icapusana kuli Ico cilubo! Yesu atile, “Lekeni icebo ca muntu onse cibe ubufi, ne Candi cibe Icishinka.”

<sup>175</sup> Kwaliko umuntu mu nkulo ya sayanshi nganshi, uweshina lya Noa. Wene tali na nsoni pa Cebo cakwa Lesa. Lesa alimukumenye, kabili Alandile kuli wene. Alishibe cali ni Lesa. Kabili Atile, “Ili nokuloka!” Tayatalile ailokapo, lelo wene atetekele yali nokuloka. Kabili icitetekelo ico ali naco, wene tali na nsoni uku cibomfya. Wene asendele imyaka umwanda umo na makumi yabili ukukuula icibwato, ilyo isonde lyale mususha. Wene tali na nsoni ku Cebo cakwa Lesa, mu bushiku bwakwe. Lesa alimupuswishe na bang’anda yakwe, pali cene. Kwaliko u . . . Ifyo limbi cifwile cali icabuwelewele ku bantu bambi; lelo, kuli wene, akumenye Lesa. Tepamulandu wafyo umbi engaba uwa sayanshi shani, uwali uwaibela, ifyo aselele ukuti “tekuti cicitike, tekuti cicitike,” wene akumenye Lesa!

176 Ifyo eflyo caba ilyo wishibe ukuti ulelanda kuli Wene! Kuti watontonkanya ukuti caali ca buwelewele ilyo umuntu umo. . . Ilyo, Ine nalishiba ukuti kwaliba abantu abanono mwi sonde abekatilila kuco Ine nsosa ukuba i Cishinka. Ukwiminina pano nokutila, “EFYASOSA SHIKULU, Ine ndeya ku Arizona, kulya Nkakumanya Bamalaika cinelubali abali capamo,” cisuma, kwaliko ibumba lya baume abaiminine palya ukucimona ukucitika. Ubushiku bumbi, uku cisosa, “Los Angeles akawila muli bemba.” Lelo ilyo wakumanya Lesa, kabili Lesa Uushifilwa, Lesa Uucita ifyofinefye ifyo Wene asosele Wene ali nokucita, Wene lyonse alacicita, tauba na nsoni kuli cene lyene. Tauli nakubwelela kunuma nokulengwa ukusebana pali cene; kuti waeba isonde lyonse. Ilyo umuntu akumanya Lesa, alanda kuli Wene, kabili ubutuntulu bwakwa Lesa bwaba bwakwe mu mutima wakwe, wene taba ne nsoni kuli Cene.

177 Noah taali na nsoni. Calemoneka cabuwelewele kwi sonde ilyashala, lelo tekuli wene.

178 Mose, ilyo ali kucinso cakwa Farao, taali na nsoni ukweba Farao ukuti ifi fintu fyakuti fika citika, pantu wene ali nakumanya Lesa. Lesa alimwebele, mu cimpusa calebilima. Mose atile, “Ine—Ine ndabulubusa.” Ico eco wene akwete, ubulema mu milandile.

179 Wene atile, “Uyo aleisa Aroni. Ube Lesa kuli wene, na wene alaba kasesema kuli iwe. Ninjishiba wene kuti alanda bwino. Lelo Ndi nokuba na kanwa kobe. Ni ani alengele umuntu ukulanda?” Amen. Ine nalitemwe co. Uyo ni Lesa. “Ni ani alengele umuntu abe nkomamatwi nangu cibuuulu, nangu ni ani alengele umuntu ukulanda?” Ni Lesa.

Wene atile, “Shikulu, nangen ubukata Bwenu.”

Atile, “Nicinshi ico mu minwe yobe?”

Wene atile, “Cene cimuti.”

180 Atile, “Cipose panshi,” cayalwike insoka. Atile, “Cibule nakabili,” cabwelele mukuba icimuti. Amen. Wene ni Lesa. “Bika ukuboko kobe mu cifuba cobe.” Akubikilemo, akufumishe, ukwabuuta buu ku fibashi. Atile, “Kubwekeshemo nokukufumya nakabili,” kabili kwali ngo kuboko kubiye. “Ine ndi Lesa.”

181 Elyo aile kuli Farao nokusosa fintu Wene tile ali nokusosa. Atile, “Cili nokuba *ifi* ne *fi*.” Abulile umucencenga nokuuposa mu mwela, nokutila, “EFYASOSA SHIKULU, kashise impantila pa calo,” kabili impantila shalishile. Abulile amenshi nokuyapongolwela mu mumana, kabili atile, “EFYASOSA SHIKULU,” ne mimana yonse nefintu fyonse fyayalwike umulopa. Aatile imfula ya citalawe ukufuma mu muulu.

182 Namwishiba, mu nshiku shampela kufwile ukuba ifikuko filya ukubwekeshapo nakabili. Kabili ibukisheni, umucende,

mu nshita ya Baibele, ukulimunwa kwakwe kwali ni mfwa yakupolwa amabwe. Kabili ulukuta u lushatetekela lukapolwa amabwe ku mfwa, ku mabwe ya mfula ya citalawe, yali limo enshila yakwa Lesa iyakulimuna. Akapola amabwe lino isonde lishatetekela, ino nkulo ya bucende. Wene akaipola ukufuma ku muulu, na mabwe yamfula yacitalawe ayafina i talanta limo, icili ni bapaundi umwanda umo. Ulukuta lucende lukafwa, isonde licende likafwa pesamba lya kukandwa kwakwa Lesa, pesamba lya kupolwa mabwe, ngafintu Wene acitile mukutendeka. Beni abalungama na Lesa, mwe lukuta! Ico eco bonse tufwile ukucita, ukubwelela kuli Lesa!

183 Ulya mukote wacinso ca bupipi, umwefu wa mfwi, uwepala, amaboko ayaonda, Eliya wa myaka amakumi cine konsekonse ukwikala kulya mu matololo, alelolesha pa membu sha bantu. Lesa asosele kuli wene ulucelo lumo, atile, “Kabiye kulya nokweba Ahabu ukuti nangu fye mume tawakapone ukufuma ku muulu mpaka ukawite ubeko.”

184 Ine namona amenso yakwe ayanono yalelolekesha ukufuma muli ulya mwefu wafulisha uwabuuta, ilya nkonto mu minwe yakwe, aleenda mu musebo kwati mulumendo wa myaka ikumi limo namutanda. Aendele fye ukufika kucinso ca mfumu, nokutila, “Nangu fye mume tawakafume ku muulu kano Ine nkawite.” Wene taali na nsoni pali Lesa nangu Icebo Cakwe; ukweba imfumu nangu uuli onse. Wene taali na nsoni. Taali nakufisama, ukutila, “Nomba, Ahabu, kuti waba uwa . . .”

185 Cilendenga ukutontonkanya pa cintu cimo ngaifwe bene. Elyo Natile ku bantu, “Ndefika pa cifulo cimo, Ine ndekabila icitetekelo icingi.” Ico eco Mbwelele kuno mwesu kukwata uku—ukupuuka kwa citetekelo icipya.

186 Cafikile apakuti, ukumoneka kwati, ilyo wapepelela abantu, ulelomba ubwelelo, “Mista. Ciwa, shiseleniko nokunsuminisha . . .?” Nakalya! Icitetekelo calikwata imilimba, nomushishi pacifuba caciko. Ilyo casosa, ifyashala fyonse filekala tondolo. Wiingilamo, “Mista. Ciwa, fumamo?”

187 “Fuma muno! Ine ndi mwanamwaume wakwa Lesa, uwalashikwa na Lesa. Balekeko!” Ico kusela. Tauli nakulomba ubwelelelo kuli ciwa, tapali icakucita nawene. Ukukanaba na nsoni pa Cebo cakwa Lesa, ukukanaba na nsoni pa kulashikwa kobe, ukukanaba na nsoni pafyo Ifwe twaba.

188 Insoni fye Ine naba, nico Ndi umwina Branham, e kufyalwa kwandi ukwa pe sonde. Naba ne nsoni pa fyakufilwa fyandi.

189 Lelo ngo mubomfi Wakwe, Nshaba na nsoni! Nshaba na nsoni pa Cebo Cakwe. Cibe filonganino, ishambumu, bashimucindikwa, cibe nicinshi; ukuba fye uwaipékanya ukupela ubwasuko, Lesa alafwaya ico.

190 Mose aile kucinso cakwa Farao. Wene taali na nsoni ukumweba ukuti bene tabaali nakusuminisha nokusenda inshiku shakwe *ishingi* mulya mu matololo.

Wene atile, “Bamo abanakashi bashale, pamo nabana benu.”

191 Atile, “Tuleya bonse! Tapali nangu libutu limo ilileshala, tulesenda amaombe yesu nafyonse.” Wene taali na nsoni. Cinshi? Wene aishile mu Lubuuto lwa kulubula.

192 E mulandu wine umwaume nangu umwanakashi, uulwele nangu icili conse, ilyo bafika fye mu Kusangwapo kwakwa Lesa, no kwishiba ukuti Lesa nabondapa, imwe mwaingila mu Lubuuto lwa kulubulwa. Tamusuminisha pa cintu icili conse.

193 Ukulubulwa kwali mu mutima wakwe, pantu wene ali nakumanya Lesa Uwatile, “Nine Lesa wakwa Abrahamu, Uwapele Abrahamu ubulayo. Kabili inshita, inshita yakulubulwa, iya kukakulwa, naipalama. Ndekutuma kulya kwine ukuyabafumya.” Cinshi icakulombelapo ubwelelelo, pali ico?

194 Farao nga alimwipeye. Wene ali fye muntu. Wene ali u musha. Wene nga alimwipeye. Lelo Wene tali na nsoni pa Cebo. Wene takokele nokuba pamakufi yakwe nokupapatila Farao pa cafyé. Wene atile, “Ine njishile mukubasenda.”

Farao atile, “Cisuma, tekuti ubasende!”

195 Atile, “Cili fye bwino, kanshi palaba impantila pesonde, mpaka mulekubamo.” Kabili kulya ecacitike.

Atile, “Oo, Mose, basende!”

Atile, “Cili fye bwino. Nomba bushe walapila?”

Atile, “Cisuma, kuti mwaya inshiku *shakuti* mu matololo.”

196 Wene atile, “Kanshi balunshi balaisa.” Ameni. Atile, “Imfifi yalaisa.” Kwali imfifi icakuti tekuti umone cifulo ukufika kucifulo cibiyé.

197 Kabili mukulekelesha imfwa yaishile. Ukutampila kuli Farao ukufika ku mubomfi, cali ni mfwa ya mwana ibeli mu lupwa. Taali nakulomba ubwelelo ku muntu uuli onse. Wene ali mwana wakwa Abrahamu, uwafyelwe mu Mupashi wakwa Lesa, uwapelwe ukulashikwa na Lesa, Imbila yakwa Lesa, ukuya kulya nokuyafumya balya bantu.

198 Cisuma, bushe Lesa teti ete icintu cimo cine muli ino nsa, ukufumyamo Nabwinga mu lukuta? [Ulukuta lwatila, “Ameni.”—Kale.] Daniele taali, nangu . . .

199 Dabidi, nakuba, taali na mwenso ku cinso cakwa Shauli. Ilyo bonse bali no mwenso kuli Koliati kunse kulya, wene tali na mwenso ukuyako. Kabili atile, “Umubomfi wenu . . .” Aka ka muntu kaonda katile, “Umubomfi wenu ale kumba impanga shakwa wishi, na bere aishilemo nokubulapo imo pali shene. Ine namukunkunike mu mpanga nokumwipaya,

neci cisukushilo. Inkalamo yaishilemo.” Oo, mwe! “Inkalamo yaishilemo nokubulapo imo iyamuli shene, nokufulumukila mu mpanga, na Ine nayumine ukupona panshi ku cisukushilo. Ilyo yaimine, Ine nayipeye.” Wene atile, “Kabili Lesa...” Ilya mfumu yabwelele inuma naiminina palya, balya bashilika babula ukwishiba apo beminine ukulaitunga ukubombela Lesa wa mu Muulu, nokuleka ulya Mupelishiti ushasembululwa ukwiminina palya nokupontela imilalo yakwa Lesa wa mweo. Atile, “Umubomfi wenu nao akamwipaya. Ico, Lesa Uwapele inkalamo na bere kuli ine, akapela naulya wine Mupelishiti ushasembululwa.” Tabulubushile, tatile, “*nalimo* cakacitwa.” Atile, “Cili nokucitwa!” Wene tali na nsoni.

<sup>200</sup> Daniele, kucinso ca mfumu, tali na mwenso ukususha ifipope fyaiko ifyakutila takwali muntu nangu umu uwali nokupepa, kano kuli yene. Wene aiswile insolokoto nokufimbula insalu, no kupepa imiku itatu ubushiku bumo. Wene tali na mwenso.

<sup>201</sup> Shadereki, Misheke, na Abedenigo, tabaali na mwenso wa lilya ilungu lya mulilo. Batile, “Lesu wesu kuti atupususha. Lesu kuti atupususha. Lelo Wene nga tacitile, tatwafukamine icimpashanya cenu.” Bene tabali na nsoni kuli cene. Iyoo, mukwai. Iyoo, mukwai. Bene cinecine tabali na nsoni kuli cene, pantu balishibe.

<sup>202</sup> Samson taali na nsoni kumulola waba Pelishiti. Ilyo abekana limo babutukile kuli wene, atolele ifupa lyanseketete shakwa pongola. Kabili filya fimpompo, fyali pepi na inci umu na citika umutika, ifyabutale. Aumine abekana limo ukuwa panshi na lyene, kabili aali acili ne fupa lyanseketete mu kuboko kwakwe. Wene talengelwe ukusebana. Atolele fye icali mu maboko yakwe, nokuya alabomba naco. Alishibe ukuti Umupashi wakwa Lesa wali pali wene. Alishibe ukuti wene afyelwe umwina Nasareti. Alishibe ukuti tapaali nangu cimo ica kumusakamika. Wene ali mubomfi wakwa Lesa. Ilyofye wene ali mubufwayo bwakwa Lesa, tapaali nangu cimo icakwiminina mu nshila yakwe, temulandu ni shinga ishambumu nangu aba Pelishiti, nangu cibe nabambi nokwishilapo. Efyo.

<sup>203</sup> Yohane taali na nsoni pa Cebo cakwa Lesa icaishile kuli wene mu mpanga, nokumweba ukuyabatisha ku menshi. Wene tali ne nsoni ukutila, “Moneni Umwana wa mpanga wakwa Lesa uyo uusenda ulubembu lwe sonde,” pantu Umupashi wakwa Lesa wali pali wene. Wene tali na nsoni ku cinso caba shimapepo.

<sup>204</sup> Wene tali na nsoni pa Cebo cakwa Lesa ilyo aile kuli Herodi. Muka Filipi aleikala na Herodi. Aile fye ifyo fine ku cinso ca mfumu! Uyu muntu wakale wa cinso ca mwefu ukufuma mu mpanga mulya, afumine mulya, ukwabula amasambililo nangu kantu nelyo kamo, nokwenda ukuya fye ku cinso cakwa Herodi, nokutila, “Te cefunde kuli iwe ukumukwata!” Wene tali na nsoni



pa Cebo cakwa Lesa. Cinecine. Wene umupwilapo tali na nsoni kuli Cene.

Stefani, wene tali na nsoni pa Cebo cakwa Lesa.

<sup>205</sup> Icakubalilapo, abantu ba pentecosti kulya pa Bushiku bwa Pentecosti, ilyo balongene pa muputule wapa mulu, u Mupashi Wamushilo wa wile pali bene, ku bulayo bwakwa Lesa. Luka 24:49 atila:

*...moneni, Nkatuma ubulayo bwakwa Tata pali imwe: lelo loleleni...mu musumba wa Yerusalemu, mpaka mukapokelele amaka ukufuma ku mulu.*

<sup>206</sup> Kabili ubulayo bwine ubo Icebo cakwa Lesa calaile kuli bene, “Moneni, Ndetuma ubulayo bwakwa Tata pali imwe, lelo mulolele kulya; mwikwata ukusambilila kwa bulesa nangula amasambililo, nafimbipo, loleleni mpaka mukafwikwe Amaka.” Kabili ilyo yalya Amaka ukufuma ku Muulu yaishile, kwati cipuupu icamwela icikalamba, bene tabali na nsoni pa Mbilansuma.

<sup>207</sup> Petro aiminine, atile, “Lapileni, onse uwa muli imwe. Imwe mwe baume, ne minwe yabubiifi, mwalitanika Cilolo wa Mutende, uo Lesa aimishe ku bafwa. Kabili ifwe tuli nte. Pantu ici eco Yoele atile cikesa pita mu nshiku shampela, ‘Ine nkapongolwela Umupashi Wandi pa mubili onse.’” Wene tali na nsoni pa Mbilansuma.

<sup>208</sup> Stefani munono, ngafintu Ine nacimulumbula ba miniti banono abapitapo, ilyo apitile palya kwati ci—ci—cipuupu. Wene tali ni kashimikila. Wene ali fye ni dikone, lelo apele ubunte ukuli konse palwa kubushiwa ku bafwa. Wene ali nakumanya Lesa. Kabili caba fye kwati . . .

<sup>209</sup> Ukwesha ukumulesha? Cisuma, cene cali kwati kwesha ukubika i—ing’anda, ing’anda iilepya, ukushimya umulilo muli yene, pa bushiku bwa cipuupu, mulusuba. Cinshi, cila nshita umwela wapupa, ukosha fye na umbi umulilo.

<sup>210</sup> Bamutintenye ukumutwala ku Kabungwe ka Sanihedilini. Bushe kuti mwailuka ukuti ico cinshi? Ico cili kwati Kabungwe ka Ekumeniko. Imipepele yonse ukulola, pesamba lya Kabungwe ka Ekumeniko. Bonse ukulola kulya pesamba lya Kabungwe ka Sanihedilini. Abafarise, Abasaduke, Abaciherodi, conse ico bene baali, baali nokwisa muli kalya kabungwe. Kabili bamwikete, tekabungwe fye kamo, lelo akabungwe kakalamba kamwikete. “Twalamutinya icakuti ilibu lifwampuke muli wene.”

<sup>211</sup> Ilyo aile palya, lulya lucelo, Baibele yatile icinso cakwe camoneke kwati ni Malaika. Wene atile, “Mwe baume kabili ababwananyina, lekeni nande kuli imwe. Bashifwe baikete ku Mesopotamia ilyo tabalaisa ku Harani,” nafimbipo. Aleya nokupela Amalembo. Elyo ilyo nombamba wene apwile, u Mupashi waishile pali wene, atile, “Mwebatalama imikoshi,

abashasembululwa ku mitima na matwi, lyonse mucilimina u Mupashi Wamushilo; ngafintu bashinwe bacitile, eflyo naimwe mucita.” Wene tali na nsoni pa Mbilansuma, tali na nsoni pa Cebo. Talengelwe ukusebana ku cinso ca Kabungwe ka Sanihedilini akali konse. Iyoo.

<sup>212</sup> Paulo asosele kucinso cakwa Agrippa. Ukuba Umuyuda, uwasambilishiwe pesamba lyakwa Gamaliele, aali shimucindikwa umukalamba nganshi. Lelo ubushiku bumo, pa musebo ukuya ku Damaseke, aishile mu Kusangwapo, ukukumana na Lesa. Malaika aikile ukufuma ku Muulu, mu mimonekele ya Mpinda ya Mulilo, Ulubuuto ulwa mumine ukuwa panshi. Aimine, nokutila, “Shikulu, Nimwe Ani?”

Nao atile, “Nine Yesu.”

<sup>213</sup> Ukwiminina kucinso cakwa Agripa, wene abwekeshepo ilyashi nakabili. Atile, “Nshaba na nsoni pa Mbilansuma yakwa Yesu Kristu, pantu Yene e Maka yakwa Lesa ukulola kwi pusukilo, kuli uyo onse uutetekela.” Cinecine.

<sup>214</sup> Nomba, mwefibusa, twalyenda twaisa no muntu, ukwisa ukupula mu nkulo, lelo natupitilila mu nshita.

<sup>215</sup> Lelo lekeni insose ici. Umuntu uyo limo uwakumana na Lesa, icili Cebo, ne Cebo cabikwa pa bwelu nokumonekela kuli wene, tapaba insoni pali ico. Taulengwa ukusebana. Tacinenga ukusebana ukulanda ukuti Ine nalitetekela Icebo conse icakwa Lesa. Tacinenga ukusebana ilyo Shikulu asosa ukusosa icili conse, uye cisosa no kucicita; tacinengo kusebana ukusosa ukuti Naliisushiwa na Mupashi wa Mushilo; tacinengo kusebana ukusosa ukuti Ine nalilandila mu ndimi shimbi; tacinengo kusebana ukusosa ukuti Shikulu wesu alinanga ifimonwa; tacinengo kusebana ukusosa ukutila Wene aaba cimocine mailo, ilelo, nomuyaya.

<sup>216</sup> “Ilyo mwaletwa kucinso caba kateka ne shamfumu, pa mulandu we Shina Lyandi, mwisakamana ico mukalanda, pantu cikapelwa kuli imwe muli ilya nsa. Te imwe mulesosa, lelo Tata uwaikala muli imwe. Lelo uyo onse uwabela Ine insoni ne Cebo Candi, muli ino nkulo, wene Ine nkamubela insoni ku cinso cakwa Tata na Bamalaika bamushilo.” Lesa atwafwe ukukanaba ne nsoni, lelo atwafwe ukuba ubunte bwa mweo.

<sup>217</sup> Umuntu onse mu Cipangano Cakale, ilyo balya bakasesema baishile, bene baleba—bene baleba Icebo ca mweo. Bene baali i Cebo. Yesu atile baitilwe imilungu, kabili bene baali, pantu Icebo cakwa Lesa caishile kuli bene. Bene batila, “Ni EFYASOSA SHIKULU.”

<sup>218</sup> Kabili uuli onse umusambi uwakwa Kristu uyo uwakumana Nankwe mu kulubulwa, ne pusukilo lyalingila mu mutima wakwe, wene aba uwakwata Lesa. Kabili bumi bwa musangonshi tufwile ukwikala, kabili tufwile ukwenda shani, kabili tufwile ukulanda shani, nga cakuti Lesa ale imininako

Umwine ukupitila mu mibili yesu ine iyamfwa? Ni ani engaba ne nsoni kuli ico?

219 Ngacakuti Ine nafikile pacifulo apakuti Ine nali mu ncito ya bukapokola kuno mu Jeffersonville, ukwenda mu musebo, mu nsambushonse, Ine nshingaba na nsoni pa musumba. Ine kuti naba iciputulwa ca musumba. Ine kuti naba kapokola, iciputulwa ca musumba, ku kubaka umuyano ne mibele. Umuntu nga apitilila ilaiti lya kashika, Ine nshingaba na nsoni shakumweba ukutila nacita icilubo, ukumupa itikiti. Iyo e ncito yandi, pantu Nda—Ndalipilwa kuli bamwinemusumba. Njikalila ku musumba. Napelwa insambu ukufuma ku musumba. Te mulandu ngacakuti wene ali nakolwa, nangu bwafya nshi aali nabo, bene bakantungilila. Ine ndeminina pa cifulo candi, pantu Ndi kapokola kabili na- . . . Ine nalilashikwa, nangu ukubikwa muno nokupelwa insambu ukucita ici. Imwe mufwile ukusenda ifunde ne nsambu, nafimbi, nokumona ukuti cene nacicitwa mukulungama.

220 Lyene, ngacakuti Ine ndi mwina Kristu kabili uwaisushiwa na Mupashi, uwafwala ubunte bwakubushiwa ku bafwa ubwakwa Yesu Kristu, ukuti Wene aba cimocine mailo, ilelo, no muyayaya, wisuminisha ciwa uuli onse ukweshu ukulakusunkaula, ati, “Wicita *ici*, kabili wicita *cilya*.” Iwe ula Cicita. Lesa alikupela i . . .

221 Mwamona, tatwakwata amaka. Ulya kapokola takwata amaka yakwimika motoka umo. Cene nipa . . . inshita shimo baba imyanda itatu nangula ine muli hosi pawa ya motoka, finshi wene engacitapo? Lelo alikwata insambu.

222 Na ulo e Lukuta. Ifwe twalikwata insambu, mukubushiwa kwa ku bafwa kwakwa Yesu Kristu, ne Cebo Cakwe ica bulayo, aleluya, “Ifintu ifyo Ine ncita naimwe mukacita; ukucila pali ifi imwe mukacita, pantu Ine ndeya kuli Tata.”

223 Mwiba ne nsoni pali Wene muli ino nkulo; iya lubembu, iyalubana, inkulo yakulekelesha iyatala aiba pe sonde, iyi iya lubembu, iya bucende, kabili iyaisulamo fyonse ifilonda fyabola. Fyonse, ifintu fyonse ifyali fya mucinshi nafiba ifyabula umucinshi. Ifikansa fyacalo, ubunani! Inko nashakanikana.

224 Kulya mukati ka mpanga sha Africa, pa balunshi batandashi, bene balesenda ifilimba ifya maka ukulaumfwa Elvis Presley, Pat Boone, nabalya bantu nefya lokenilo na twisiti. Nabekashi, ukweshu ukukonkelesha filya balecita, balesunkanya imitwe yabo nokulacita ngafilya, abekashi nabeminina balebalolesha. Lelo, moneni, bene tabali bena America nga Pat Boone, na Elvis Presley, na Ricky Nelson, kabili balya bantu efyo baba. Tababa ba Yuda ba musango ulya, lelo bene baba . . . Moneni, wene mupashi. Kabili umupashi tawabafye mu America, wene wali isalanganya uwine pe sonde lyonse, kukubaleta ku nkondo ya Aramagedoni. Bene bacita

ngefyo, nangu babe niba...Lube luko nshi bene bafumako, Africa, India, kube nikwi, bulya bubi ne fintu fyalisalanangina pe sonde lyonse, ukupitila mu muntu umo fye uku citendeka.

<sup>225</sup> Efyo ne Mbilansuma na Maka yakwa Lesa Impalume, yasalanganina pe sonde lyonse! Kabili inshita yakupatukanya nombamba ilecitika, ilyo Lesa aleita Nabwinga, na ciwa aleita ulukuta. Lekeneni ine mbe iciputulwa cakwa Nabwinga!

Natupepe.

<sup>226</sup> Mwe batemwikwa Lesa, twamona ilembo pa cibumba, Shikulu. Ifwe tuli pa nshita ya mpela. Natwishiba ukuti kuli ifintu ifikalamba ifili ku ntanshi, lelo ukuntu kumo, ukuntu kumo muli uku kukasabana kuno, kucili abantu abafumacumi abalashikilwa ku Mweo. Tacingacitwa ku umuntu umo nangu abantu babili; lelo, mwe Lesa, ifwe bonse pamo, natusalanganine muli cila cifutu twingaya, ilyashi ilisuma ilyakuti Yesu aleisa, kabili, moneni, ukusalanganya fye Umukate unono munshila, Icebo icinono. Uko konse ukuli Bakapumpe, bakakonka ico Cilyo. Cibe Cene ukwisa ukupitila muli tepu, nangu cibe Cene ukwishila ku cebo nangu ubunte, Bakapumpe baka Cikonga ku maofeshi yakalamba Yaciko. Pantu Calilembwa, "Uko kuli Icitumbi ca nama, eko Bakapumpe bakalongana." Mwebatemwikwa Yesu, ifwe twalishiba ukuti Imwe muli Citumbi ca nama ico ifwe tulya. Imwe muli Cebo, kabili Icebo caishileba umubili nokwikala pakati kesu. Twapepa, mwe Lesa, ukuti ilyo tulesalanganina i Cebo, ukuti Bakapumpe benebene baka Cisanga.

<sup>227</sup> Mwileka tube ne nsoni ilyo twaiminina kucinso ca bantu, ababifi, abantu bacaiwela, bakapepa, conse ico cili. Ngafintu Paulo aebele Timoti:

*...Natube abapimpa mu nshita iyayana, nenshita iishayana; ebaula, kabili kalipila, kabili... nokushipikisha konse pamo nesambilisho.*

*Pantu ikafika inshita ilyo taba kangwe isambilisho lya cine; lelo umwalola ulunkumbwa lwabo lwine baka... itulikila ko abene pamo bakafundisha, ababa na matwi ayababa;*

*Kabili bakalulwa...ukufuma ku cine,...ukuya ku milumbe.*

<sup>228</sup> Lesa, tuleikala muli ubo bushiku. Mwali nenga ukukokolako ukuba no mweo ukumone co ukucitika. Ngafilya, cilya caba muno mwine mu libwe lya pa cifutu ilye tabenako lino ilelo, ica myaka amakumi yatatu na itatu iyapitapo.

<sup>229</sup> Lesa, paleni cila umo muno. Ngacakuti muli umo muno, Shikulu, uyo uushili uwaipekanya ukukumanya Imwe, abakuti teti basuminishanye fye ne Cebo Cenu, kabili tabakumana na Imwe icinso ne cinso nokwishiba ukuti Imwe tamwaba fye ku

micitile yamusango umo iya ku—iya ku—iya kusumina, ngafintu mungacita kwi sambilisho nangu icintu cimo, lelo uwakumanya Lesa wa mweo; kabili nga tabaacite ici, Shikulu, naba cicite ili line.

<sup>230</sup> Ine—Ine nintetekela Imwe muli—Imwe muli mupepi nganshi pali ino nsa. Ine nshishibe niba ani. Ine nshishibe ngacakuti muli umo muno, lelo Ine naumfwa ukutungululwa ukupepa kuli Imwe. Tepakuti abantu bang'umfwe, pantu ico kuti caba lifunde lyabu bumbimunda. Lesa akanye. Ine nshilefwaya ukuba bumbimunda. Lelo Ine napepa ico nobufuma cumi mu mutima wandi, Shikulu.

<sup>231</sup> Uyo onse umwaume nangu umwanakashi uo Mulelandako muno lucelo, lekeni bene mukuicefya beba ne nsoni, lelo mulya mukati mu mitima yabo bapokelele Imwe ililine, ukwisa cino cungulo nokubatishiwa mwi Shina lyakwa Yesu Kristu, ukukonka Icebo conse, Icebo conse; ngacakuti bene babatishiwa icapusanako, nangu ukusanswa, ukwitilwa. Ibukisheni (ifwe tulacita, Shikulu) ukuti Imwe mwatile, “Uyo onse uukafumyamo Icebo cimo mu Citabo, ukulundako icebo cimo kuli Cene, iciputulwa cakwe cikafumishiwa mu Citabo ca Mweo.” Nangu fye engesha, aisa, abika ishina lyakwe pa citabo, taca—tacakabombe. Lekeni tube abafumacumi kabili abacefya.

<sup>232</sup> Nomba bene bali mu maboko Yenu, Shikulu. Imwe mucite nabo ifyo Mwamona cilingile, pantu bene Benu. Mwishina ilyakwa Yesu Kristu, Umwana wakwa Lesa.

<sup>233</sup> Nomba ilyo tucili ne mitwe yesu iyakontama, ine ndefwaya mutontonkanye nganshi nomba. Ine ndelomba ubwelelo, pakubala, pakucelwa ba miniti ikumi limo na basano. Nomba tulefwaya twimbile mu mutima. Kabili mutontonkanye fye mu mutima wenu nomba, “Bushe cinecine Nalikumanya Lesa?” Mucitontonkanye fye mu bufuma cumi nomba. Pantu, tacabe imiku iingi sana limbi mpaka...Kuti caba e nshita yakulekelesha nomba, iyo tuli nokukumana intanshi ya Kwisa Kwakwe. Nacipalama, mwefibusa. Cila Ilembo, cilemoneka kwati, lili pepi no kufikilishiwa. Kabili limbi kuti caba, kuli iwe nangula Ine, lino kuti lyaba e shuko lyesu ilyakulekelesha. Kuti twaya ilyo tabulaila.

Ndeya Nankwe, Nankwe inshila yonse.

Ndeumfwa, “Bushe uli ne nsoni pali Ine napa Cebo Candi?”

Ndeumfwa Umupusushi wandi. . .

<sup>234</sup> Nomba mwelenganye fye imwe namulala pa busanshi bwenu ubwa mfwa nomba. “Ndeumfwa...” Elyo kuti limbi caba kucelwa nganshi, lelo tacili pali ino ine nshita.

“Senda icapindama cobe, kabili,” limbi kuti caba kuitula bulilambo nomba, “konka Ine.”

Nomba, mu mutima wenu, mwasuke ici:

Ndeya Nankwe ukupita mwi bala,  
Ndeya Nankwe ukupita mwi bala,  
Ndeya Nankwe ukupita mwi bala,  
Ndeya Nankwe, Nankwe yonse. . .

<sup>235</sup> Nomba ne mitwe yesu iyakontama, natwimye fye amaboko yesu nokutila:

Ndeya Nankwe ukupita mubupingushi,

Nomba, ico ecilecitika pali ino ine nshita, Wene aletupingula.

Ndeya. . .

Shikulu, bushe Mwasanga ine mucilubo? lyene, njeleleni.

. . . ukupita mubupungushi Bwakwe,

Nicinshi Mwampingula ukuba luno lucelo, Shikulu?

. . . na Wene ukupita mu bupi- . . .

Njesheni, Shikulu, mumone ngacakuti muli icintu icakowela icili conse muli ine.

. . . na Wene, Na Wene inshila yonse.

<sup>236</sup> Tata, twatotela Imwe luno lucelo pa maboko yonse aya. Nshimwenepo muntu umo kano abemishe amaboko yabo. Ine natotela Imwe, Shikulu. Ine—Ine ndecetekela nangu Nimwe tamwacitica, Shikulu. Tapaciba abashacimya amaboko yabo, bene bali abaipekanya ukupita mu bupingushi. Tupinguleni, Shikulu. Kabili nga mwingaba icilubo icili conse muli ifwe, tweleleni pali cene, Tata. Tupeniko kuluse Lwenu, pantu tatulefwaya ukukumanya ubupingushi Bwenu ilyo uluse talulipo. Eico, uluse epo luli nomba, eico twapepa, Lesa, ukuti Imwe mwalatupingula nokutulekelela pa membu shesu, ukulingana ne Cebo Cenu no bulayo Bwenu. Kabili lekeni twikalile Imwe inshiku shonse isha bumi bwesu, ukukanaba ne nsoni pa Mbilansuma.

<sup>237</sup> Nomba, Tata, ngacakuti cili bufwayo Bwenu, tuletendeka mukukonkana inshiku sha pa Sondo shitatu nomba, isha misonkano. Pekanyeni imitima yesu kuli ico, Shikulu. Mpekanyeni, Mwe Lesa. Ndi umo uwiminine uulekabila nganshi Imwe. Ine napepa ukuti Imwe mukantungulula no kunangilila mu fintu ifyo Ine mfwile ukucita nokusosa, muli ishi nshiku shileisa.

<sup>238</sup> Tungululeni nokulangilila Munyinefwe umusuma Neville, uyo mubomfi Wenu umwinemwine, Shikulu; kabili na Munyina Mann, naba dikone ba lukuta, naba trasti, nacila muntu abo abalanganina pano.

<sup>239</sup> Tupekanyeni, Shikulu, pakuti tube abenga cicita, mu—mu nshila ya Bwinakristu iya cine, ukuleta ababembu kuli Imwe, nokuleta ba membala ba lukuta mukwishiba kwakwa Lesa

twaishiba, uo twakumanya pa lwesu, ukulenga Wene abe Lesa wabo, nabo. Nomba, Tata, ici tekuti tucite, tekuti tubengishe. Lelo Imwe, Mupashi wa Mushilo, mwende pa bantu, ba membala wa nkuta.

<sup>240</sup> Kabili nga kulya kukumana ukunono Ine nakwete na Imwe ulucelo lumbi, “Kabiye kafwaile Umwanamwaume wandi Nabwinga. Ukamufumye mukati ka bantu, ukufuma mu nkuta. Tintamo ulya Nabwinga.” Ndengeni, mwi pepo nomba, Shikulu. Imwe tumeni Rebeka; Ine nalaesha ukuba e Eliesele. Ngafweni ukuba umubomfi wacishinka. Kabili shi Lesa wamu Muulu atume Malaika Wakwe ukutangilila, ukututangilila, ukuti tukolonganike ifintu pamo nokusalapo Nabwinga uo Wene asala. Twacilombela mwi Shina lyakwa Yesu. Amen.

<sup>241</sup> Nomba, Ndelomba ubwelelo pa kumusungilila mukucelwa panono. Papula amakumi yabili na yasano. Naciba no kufuma pano, baminiti amakumi yabili na basano abapita. Lelo, nomba, mwalitemwa lulya lwimbo lwa kale, “Senda I Shina Lyakwa Yesu Pamo na Iwe?” (Ulukuta aluti, “Ameni.”—Kale.) Bushe ulo telusuma? Ine nalilwimba ulo nomba pa myaka amakumi yatatu na itatu, ngo lwimbo lwa kusalanganinapo. Ulubatisho lwamu menshi, “Pa lulamba lwa mabimbi ulwa Yodani Ninjiminina.” Kabili Ine ndetontonkanya ulu lwaliwamisha, “Lisende fye konse uko uleya!”

Ishina Ilisuma, O ifyo lyawama!

Isubilo... (Nomba posheni mu minwe abo mupalamene nabo.)

Ishina Ilisuma, Ishina ilisuma, O ifyo lyawama!

Isubilo lya calo kabili insansa sha Muulu.

<sup>242</sup> Nomba mwibukishe ukulongana kwa bushiku lelo, sebeni-sate, sebeni-sate ubushiku ilelo. Nomba katwimbe fye ibesi limo, mwamona.

Sende Shina lyakwa Yesu pamo na iwe,

Nge nkwela ku citeyo conse;

Ilyo amatunko yakushinguluka . . . (Ucita shani lyene?)

Pema fye lilya Ishina lya mushilo mwi pepo.

Ishina Ilisuma, O ifyo lyawama!

Isubilo lya calo kabili insansa sha Muulu;

Ishina Ilisuma, O ifyo lyawama!

Isubilo lya calo kabili insansa sha Muulu.

<sup>243</sup> Bushe kwaciba abaciba nokwisa batishiwa panuma ya uku kulongana? Nganifyo, imyeni amaboko yenu. Umuntu umo uwa kubatishiwa? Babili, cili bwino, ukubatishiwa ili line panuma ya uku kulongana. Nga cakutila bambi abashala pali imwe, abali bonse pali imwe abalefwaya ukubatishiwa, tuli nokukwata umulimo wa lubatisho muli cila nshita ya kulongana uku. Icintu cimo mufwile ukucita kulomba. Ifwe tuli abaipekanya

ukumubatisha. Uyo mulimo wesu, ukumubatishisha mwi Shina lyakwa Shikulu Yesu Kristu. Mulimo wesu ukucicita. Kabili tuli nokuba aba sekela ukucicita, inshita iili yonse. Imwe mwe bali nokubatishiwa, muye fye ku miputule, ilyo line fye panuma yakulongana, kabili twalatwalilila fye nolubatisho lwamu menshi. Uuli onse uulefwaya ukubakonka, mube abashininkisha ukutila tuli pano. . . nga cakutila mwalilapila ku membu shenu kabili mwalipokelela Yesu ngo Mupusushi wenu.

<sup>244</sup> Waba umwina Kristu pa myaka, kabili tawatala kumona Lubuuto, kabili u Lubuuto lwa kukakulwa nalwisa nomba. U mwanakashi, Nabwinga uyo afwile asenda Ishina! Yesu atile, “Ine naishile mwi Shina lyakwa Tata, kabili tamwa Mpokelele. Lelo kukaba uukeshila mwi shina lyakwe, na wene mukamupokelela,” ico e cilonganino cenu.


<sup>245</sup> Umwanamwaume onse eshila mwishina lyakwa wishu. Ine naishila mwi shina lyakwa tata. Imwe mwe baume mwaishila mwi shina lyaba wisu.

<sup>246</sup> Kabili Ishina Lyakwe lyali ni ani, Ishina lyakwa Tata ni ani? Yesu! Wene, “naishile mwi Shina lyakwa Tata, tamwa Mpokelele.” Nomba Nabwinga Wakwe akakwata Ishina Lyakwe, nakuba.

<sup>247</sup> Ine nasendele umwanakashi, uwe shina lya Broy, kabili aishileba ni Branham.

<sup>248</sup> Wene aleishila Nabwinga, beni abashininkisha nokwibukisha ico ilyo muleisa ku cishiba.

Natukontamike imitwe yesu nomba.

<sup>249</sup> Kabili Munyina Vayle pano temweni kuli ifwe. Wene ni munyina umusuma sana, aba naine mu misonkano iingi, wene no mukashi wakwe. Kabili wene nao nomba e kalemba wa aya mashimikilo ne fintu ifikaba mu mibele ya citabo. Munyina Vayle, shi winga tusalanganya mwi pepo, ilyo tulekontamika imitwe yesu. [Munyina Vayle apepa—Kale.] 



*UKUBELA INSONI* BEM65-0711  
(Ashamed)

Iyi Mbila na Munyina William Marrion Branham yaletelwe pa Sondo ulucelo, Cikungulupepo 11, 1965, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2018 VGR, ALL RIGHTS RESERVED

**VOICE OF GOD RECORDINGS**  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)